


U-**HAWWA** f'Għawdex

Nru. 847

Marzu 2003



Għawdxin fil-Klawwsura

GHONJA FIS-SERVIZZ TA' MHABBA



*Caritas
Għawdex*

JIEM IMPORTANTI

biex INT taħseb iktar f'HUTEK

JUM IL-KARITÀ
Fil-Festa ta' Kristu Re

JUM IL-MORDA
Fil-11 ta' Frar

JUM IL-PERSUNI B'DIŻABILITÀ
Fit-3 ta' Diċembru

KAMPANJA TA' SAGRIFIĊĊJU
Matul ir-Randan kollu

JUM IL-ĦAJJA
Fl-Ewwel Hadd ta' Frar

JUM IL-ĠENEROŻITÀ
Qrib il-Festa Titulari ta' kull Parroċċa

f' din il-ħarġa

Editorjal	• 3
Il-Hajja fid-Djoċesi	• 4
X'gara dan l-aħħar	• 6
Mill-Knisja fid-Dinja	• 9
Ċikku l-Għawdx	• 10
L-Intervista -	
Sorijiet Klarissi Għawdxin	• 12
Ir-Respite Centre	• 16
Poezija	• 19
ACM: Il-Familja "Aħbar tajba għat-Tielet Millenju"	• 20
Bookmark	• 22
Għawdex 300 sena ilu -	
Qerq bil-Bdiewa	• 23
Tifsir fuq it-Tagħlim	
tat-Twemmin Nisrani (15)	• 24
Il-Biedja f'Għawdex (14)	• 26
Wirt Gżirtna -	
Il-Mużew Marittimu fin-Nadur	• 30
Xhieda Nisranija : Fra Baskal (3)	• 32
Għawdxin li għadna niftakru (3) -	
Dun Anton "Tal-Magna"	• 34
Int u saħħitek	• 38
Għawdex Sportiv	• 40
Kurzitajiet minn Madwar id-Dinja	• 42

IL-HAJJA f'Għawdex

Imwaqqfa Ġunju 1945
Harġa nru. 847
Marzu 2003
Mahruga mid-
Djoċesi ta' Għawdex

Amministrazzjoni:
Lumen Christi Media Centre
Triq Fortunato Mizzi,
Victoria - Għawdex VCT 111
Tel. 21560496/7 Fax. 21561860
e-mail: lumenchristi@vol.net.mt
homepage:
www.gozodirect.com/lumenchristi

Abbonament: Lm3 Sostenitur: Lm 5

Issettjata: Lumen Christi Media Centre
Stampata: "Gozo Press" Tel.21551534

*Din il-ħarġa nġalqet għall-istampa
 fil-15 ta' Frar 2003*

*Il-fehmiet li jistqarru l-kittieba
 m'humix neċessarjament daww
 tal-Bord Editorjali.*

Ritratt tal-Qoxra:

Sorijiet Klarissi Għawdxin fil-klawsura ta' San Ġiljan
 (ara l-intervista f'paġni 12-15)

Galantomi Biss fl-Għoti tal-Flus ?

Huwa fatt innegabbli, u li bħala nazzjon jagħmlilna unur, li l-poplu Malti u Għawdx huwa poplu tassew ġeneruż. Forsi 'llum il-ġurnata wiehed jista' jgħid bla tlaqlieq ta' xejn li din hi wahda mill-aktar virtujiet li tispikka fil-poplu tagħna.

Kull darba li jsiru sejhat għall-għajnuna bi skopijiet ta' karita`, bħal donnu kulhadd iħoss l-obbligu li għandu jdaħħal idu fil-but u jagħti mill-aħjar li jista'. Fiż-żmien tal-Milied, per eżempju, ta' kull sena nassistu għall-maratoni shaħ ta' kampanji ta' ġbir ta' fondi - l-parti l-kbira tagħhom bi skop tajjed - dak ta' għajnuna lil min tassew jeħtieġha; lill-marid, lill-batut, lil min għandu bżonnijiet speċjali ... eċċ, u ta' kull sena nassistu għal record wara l-ieħor f'dawk li huma ċifri ta' flus miġbura. Naħseb li ma nkunx niżbalja jekk ngħid li perċentwal kbir tal-popolazzjoni tagħti is-sehem tagħha. L-istess nistgħu ngħidu għall-ġbir li jsir matul is-sena kollha, daqqa b'risq il-missjonijiet, oħra b'risq xi kawża ġusta, u f'kampanji simili bħal dawk li jiġu organizzati f'dan iż-żmien tar-Randan.

Li forsi jidher jistona hu li wara dawn il-manifestazzjonijiet li huma ta' min ifaħħarhom, jibqgħu jinhassu sew fost dan l-istess poplu, diversi kurrenti li jidhru ferm kuntrarji għal dan kollu. Qed nirreferi għall-pjagi soċjali li nħabbtu wiċċna magħhom ta' kuljum, bħal ma huma l-firda, l-għira, il-mibgħeda, il-pika, l-ingustizzji, il-korruzzjoni, l-isfruttament tad-dgħajjed, eċċ. Dawn sfortunatament jirrenjaw fostna wisq aktar ta' spiss mill-okkażjonijiet l-oħra. Jew aħna galantomi fil-flus biss? Jaqaw il-karita` tissarraff biss fl-elemezina?

Possibbli li l-poplu tagħna ma jikkonfrontax lilu nnifsu fuq dawn il-kurrenti tant opposti fi hdanu stess u li jikkontradixxu tant lil xulxin? Jew qed ninqadew h'dawn il-ftit okkażjonijiet ta' darba f'sena biex inserrħu l-kuxjenza tagħna? ... Il-flus mhux kollox!

AVVIŻ IMPORTANTI

Jekk għadek ma gēdidtx l-abbonament tiegħek għas-sena 2003, qegħdin nerġgħu nfakkruk biex tibgħatilna malajr il-formola u l-ħlas, mhux aktar tard mit-28 ta' Marzu. Grazie.

L-AMMINISTRATUR

www.gozodiocese.org



Il-Hajja fid-Djoċesi

Seminarista Victor Said

Il-Missjoni l-Kbira fil-Parroċċa tal-Qala

Fil-parroċċa tal-Qala, nhar is-Sibt 18 ta' Jannar, sar il-ftuh tal-Missjoni l-kbira b'Quddiesa Konċelebrata mmexxija mill-Vigarju Ġenerali Mons. Giovanni B. Gauci. Fl-omelija tiegħu Mons. Giovanni Gauci tkellem dwar il-htieġa kontinwa tal-konverżjoni fil-hajja tan-nisrani u qal li Alla ma jonqosx li jagħti l-mezzi mehtieġa. Fost dawn il-mezzi hemm ukoll il-Missjoni l-Kbira. Il-Missjoni l-Kbira kienet mifruxa fuq hmistax-il gurnata ta' priedki u konferenzi minn predikaturi Ghawdxin u Maltin. **Fl-għeluq tal-istess Missjoni**, is-Sibt 1 ta' Frar, 2003, Mons Isqof Nikol Cauchi mexxa konċelebrazzjoni ta' radd il-hajr. Fl-omelija tiegħu Mons Isqof tkellem dwar il-prezentazzjoni tal-Mulej fit-tempju u qal li l-insara m'għandhom qatt jonqsu milli jipprezentaw ruhhom lil Alla partikularment fil-jum qaddis tal-hadd u l-festi kmandati. Huwa stieden lill-ġemgħa preżenti biex flimkien miegħu trodd hajr lil Alla għal tant ġid spiritwali li ġabet magħha il-Missjoni permezz tal-kelma t'Alla u s-sagramenti. Huwa temm l-omelija tiegħu billi fakkar li fid-djoċesi kien qieghed jiġi ċċelebrat ukoll "Jum il-Hajja" bl-iskop li jitwassal lill-insara t-tagħlim tal-Knisja dwar il-hajja umana mit-tniissil sal-mewt u l-importanza li tiġi mharsa minn dak kollu li qieghed jheddidha.

Festa ta' Sant' Anton Abbati fix-Xagħra

Nhar il-Hadd 19 ta' Jannar 2003 fil-Knisja ta' Sant Anton Abbati fix-Xagħra saret il-festa ta' Sant' Anton Abbati u t-tberik tradizzjonali tal-annimali li sar fil-pjazza ta' Sant' Anton. Qabel il-funzjoni tat-tberik tal-annimali saret Quddiesa Konċelebrata immexxija minn Mons Vigarju Giovanni Gauci fil-Knisja Parrokkjali, minn fejn ukoll bdiet il-purċissjoni l-istatwa tal-qaddis. Mons Vigarju Giovanni Gauci fl-omelija tiegħu tkellem dwar is-sejha għall-qdusija kif mfissra tant tajjeb fid-dokumenti tal-Konċilju Vatikan II. Huwa qal li flimkien mal-martri li xerrdu demmhom għal Kristu hemm ukoll dawk li nsejnhom il-martri il-bojod, li fiż-żmien tal-persekuzzjoni u wara l-persekuzzjoni bħal fil-każ ta' Sant' Anton offrew hajjithom lil Alla fit-talb u l-penitenza fid-deżert.

Servizz Ekumeniku fl-Ottavarju ta' Talb

Fil-parroċċa tal-Fontana, nhar l-Erbgħa 22 ta' Jannar, il-Legjun ta' Marija f'Ghawdex organizza ċelebrazzjoni ekumenika fl-okkażjoni ta' l-Ottava ta' Talb għall-Għaqda bejn il-Knejjes Insara. Din iċ-ċelebrazzjoni kienet preseduta miċ-*Chaplain* tal-komunita` Anglikana f'Ghawdex flimkien mal-Vigarju Ġenerali Mons Giovanni Bosco bħala r-rappreżentant ta' l-Isqof. Matul din iċ-ċelebrazzjoni tal-Kelma ta s-sehem tiegħu l-*Chorus Urbanus*. Waqt l-funzjoni l-Vigarju qara l-messaġġ ta' l-Isqof għal din l-okkażjoni. Ta s-sehem tiegħu ukoll il-Kappillan ta' l-istess parroċċa, l-Kan Dun Ġorġ Bezzina.

Żjara tal-Kardinal Geraldo Majella Agnelo, Primat tal-Brażil

Il-Kardinal Geraldo Majella mill-Brażil, nhar il-Ġimgħa 24 ta' Jannar 2003 iċċelebra quddiesa solemni fl-okkażjoni tal-Festa tal-Konverżjoni tal-Appostlu Missierna San Pawl fil-knisja parrokkjali tal-Munxar flimkien ma' diversi saċerdoti, fosthom Mons Ġużeppi Agius, missjunarju mill-Munxar fil-Brażil. Fl-omelija tiegħu l-Kardinal awgura sabiex kulhadd ikollu l-fidi li kellu San Pawl għall-fidi nisranija. Wara sar il-ftuh u t-tberik ta' kamra tat-talb taht il-presbiterju tal-knisja parrokkjali. Il-Hamis 23 ta' Jannar fl-istess knisja l-Kardinal mexxa konferenza għas-saċerdoti, religjużi u lajċi impenjati u tkellem dwar is-suġġett "Lejn Liturgija iktar hajja". Il-Kardinal mexxa ukoll Konċelebrazzjoni fil-Bażilika ta' San Ġorġ fir-Rabat.

Festa ta' San Frangisk De Sales, Patrun tal-Ġurnalisti Kattolici

Nhar il-Ġimgħa 24 ta' Jannar 2003, Mons Isqof Nikol Cauchi mexxa konċelebrazzjoni fil-knisja tas-Sorijiet Frangiskani tal-Qalb ta' Gesu', Victoria, fl-okkażjoni tal-festa ta' San Frangisk de Sales patrun tal-ġurnalisti. F'din l-okkażjoni Mons Isqof semma l-htieġa li l-verita` tkun il-kriterju ewlieni li bih titmexxa l-hidma tal-ġurnalisti.

Huma ghandhom bl-onesta` jfittxu li jikkomunikawha lill-ohrajn. Flimkien ma' l-Isqof qaddsu xi sacerdoti li jahdmu fil-qasam tal-gurnalizmu nistrani f'Ghawdex.

Tqassim tal-Vangelu lill-Istudenti tal-Iskejjel Sekondarji

Mons Isqof, fl-okkazjoni tal-Gimgha Biblika Djoċesana, mexxa ċelebrazzjoni tal-Kelma u qassam kopji tal-Bibbja lill-istudenti ta' l-iskejjel sekondarji Ninu Cremona u Agius de Soldanis, nhar il-Hamis 30 ta' Jannar. Fis-7 ta' Frar l-Isqof iċċelebra quddiesa fl-iskola tal-Konservatorju u qassam ukoll kopji tal-Bibbja lill-istudenti tal-Form 1, fl-iskola sekondarja ġdida ta' l-istess Konservatorju.

Jum ir-Reliġjużi għall-Persuni Kkonsagrati fl-Ordniġiet Reliġjużi

Għall-okkazjoni tal-Jum Mondjali ddedikat lill-hajja ikkonsagrata, Mons Isqof Nikol Cauchi nhar il-Hadd 2 ta' Frar, mexxa konċelebrazzjoni fil-Katidral li għaliha kienu preżenti r-reliġjużi rġiel u nisa. Fl-omelija tiegħu Mons Isqof qal li bħalma l-Madonna ressqet lil Binha għall-prezentazzjoni, hekk ukoll l-erwieh ikkonsagrati jipprezentaw lilhom infushom lil Alla bhala offerta. L-insara ghandhom ihossuhom fid-dmir li jitolbu għall-erwieh u għall-vokazzjonijiet.



San Ġwann Bosco, Patrun taż-Żgħażaġh, fl-Oratorju u għand is-Sorijiet Salesjani

Fl-okkazjoni tal-festa ta' San Ġwann Bosco, nhar il-Gimgha 31 ta' Jannar, Mons Isqof qaddes fil-kappella tas-Sorijiet Salesjani, Victoria. Għal din il-quddiesa kien hemm preżenti t-tfal u t-tfajliet li jiffrekwentaw dan il-post. Mons. Isqof fl-omelija tkellem fuq il-hajja u l-valuri nsara ta' San Ġwann Bosco.

Imbagħad nhar il-Hadd 2 ta' Frar, fl-Oratorju Don Bosco giet iċċelebrata l-festa tal-qaddis patrun taż-żgħażaġh, San

Ġwann Bosco. Mons Isqof Nikol Ġ. Cauchi mexxa quddiesa konċelebrata flimkien mas-sacerdoti li jahdmu f'dan iċ-ċentru. Filgħaxija saret quddiesa ċċelebrata minn Mons Ġużeppi Farrugia, Arcipriet tal-Bazilika ta' San Ġorġ. Anke f'diversi parroċċi tfakkar kif jixraq dan il-qaddis patrun taż-żgħażaġh.



Tberik tat-Trabi fil-Festa tal-Kandlora

Nhar l-Erbgħa 5 ta' Frar 2003, fis-Santwarju ta' Pinu Mons Isqof Nikol Ġ. Cauchi, mexxa quddiesa konċelebrata li fiha saret il-prezentazzjoni tat-trabi lill-Madonna fl-okkazjoni tal-festa tal-Prezentazzjoni tal-Mulej.

Fl-omelija tiegħu Mons Isqof qal li meta Ġesu kellu 40 jum il-ġenituri tiegħu haduh fit-Tempju ta' Gerusalemme biex jipprezentawh lil Alla skond il-liġi ta'

Mose`. Mons Isqof fakkar mill-ġdid lill-ġenituri li huma diġa pprezentaw lil uliedhom lil Alla fil-magħmudija meta huma saru nsara, inghaqdu ma' Kristu u dahlu fil-Knisja tiegħu. Issa f'din l-okkazjoni għal darba ohra l-ġenituri pprezentaw lill-uliedhom lil Verġni Mbierka, biex kif hija habbet lil binha, edukatu u harsitu, hekk hija thares lil dawn it-trabi. Mons Isqof temm jgħid li huwa importanti hafna li l-ġenituri insara jiehdu hsieb ta' uliedhom, u jgħallmuhom il-liġi nistranija biex iharsu l-kmandamenti t'Alla.

Tiġdid ta' l-Istqarrija tal-Fidi nhar San Pawl fil-Munxar

Fil-festa tal-Magħmudija ta' Malta Kattolika (Festa ta' San Pawl Nawfragu), nhar it-Tnejn 10 ta' Frar, Mons Isqof mexxa Quddiesa Konċelebrata fil-parroċċa tal-Munxar li fiha saret ukoll il-professjoni tal-fidi nistranija. Fl-omelija tiegħu Mons Isqof tkellem dwar l-importanza tal-harsien tal-valuri nsara u qal li għandhom jittiehdu l-passi kollha possibbli sabiex ma jsir xejn li jista' jtebba' l-morali nistranija.

Jum il-Morda

Nhar il-Hadd 9 ta' Frar, 2003 fis-Santwarju ta' Pinu saret quddiesa mmexxija minn Mons Isqof biex tfakkar il-Jum Mondjali ta' Talb għall-Morda u li fiha hadu sehem ukoll il-persuni bi bżonnijiet speċjali. Matul il-ġurnata l-Uffiċċju tal-Promozzjoni Umana fi hdan il-Kurja tal-Isqof organizza zżajjar lill-morda fl-Isptar Ġenerali ta' Ghawdex u postijiet ohra. Mons Isqof għamel iż-zżajjar tiegħu fl-Isptar Ġenerali ta' Ghawdex nhar il-Gimgha 14 ta' Frar.

X'gara

dan l-aħħar

Lelio Spiteri

Premju Familja Qalb tad-Deheb

Dan il-premju moghti mill-Moviment ta' Kana-Centru t'Ghawdex-intrebah mill-familja Mercieca minn Kerċem. Is-serata ta' l-ghoti tal-premju ttellgħet fil-Lukanda Ta' Ċenċ nhar is-Sibt 18 ta' Jannar filghaxija. Din hija t-32 sena li dan il-Moviment organizza dan il-premju. Il-familja Mercieca matul dawn l-aħħar ghaxar snin, għaddiet minn problemi u diffikultajiet kbar. Għal din is-serata attenda fost oħrajn il-Fundatur tal-Moviment ta' Kana Mons. Charles G. Vella. *L-ispeaker* tal-Kamra tar-Rapreżentanti Anton Tabone f'isem il-Moviment ta' Kana



f'Ghawdex ipprezentalu tifikira bhala rikonoxximent tal-hidma tiegħu b'risq il-familji Maltin u Ghawdxin. Min-naha tiegħu, Mons. Vella ipprezenta għotja ta' flus lill-Moviment u ikona bi xbieha tal-familja ta' Nażaret. Is-serata kienet imżewġa minn siltiet korali mill-*Chorus Urbanus* taħt id-direzzjoni ta' Mro. John Galea. Il-prezentazzjoni tal-Premju Qalb tad-Deheb lill-familja rebbieha sar mill-Ministru għal Ghawdex Giovanna Debono fl-assenza tal-President ta' Malta li kien indispost.

Iżżur iċ-Ċentru Operattiv il-Ġdid tal-BOV fil-Belt Vittorja



Il-Ministru għal Ghawdex għamlet żjara ufficjali fiċ-Ċentru Operattiv il-ġdid tal-BOV fi Pjazza Indipendenza, Victoria, nhar il-Gimgha 24 ta' Jannar. Fiċ-ċentru jahdmu erbgħa u għoxrin impjegat Ghawdxi mmexxija mis-Sur Toni Farrugia, *manager* taċ-ċentru. Is-sur Joseph F. X. Zahra, *chairman* tal-bank, qal li huwa kuntent bil-livell ta' xogħol li qed isir f'dan iċ-ċentru.

Għotja għal Skop Edukattiv

Iċ-chairman tal-Bank of Valletta Joseph F.X. Zahra nhar il-Ġimgħa 24 ta' Jannar ipprezenta donazzjoni ta' Lm500 lil Mrs. Rose Mifsud li hadet l-inizjattiva li titlob *sponsor* għall-mudelli li juru l-fażijiet differenti tat-twelid tat-tarbija. Dawn il-mudelli ser jintużaw waqt il-*Parent Craft Sessions* li jsiru regolarment fl-Isptar Ġenerali ta' Ghawdex għal dawk li ser isiru ommijiet. Dawn il-mudelli ser jintużaw ukoll mill-istudenti li jattendu l-isptar għas-sessjonijiet ta' Prattika. Preżenti kien hemm Dr. Anthony Livori, Supretendent ta' l-Isptar Ġenerali ta' Ghawdex u l-Ministru għal Ghawdex.



Rinnovata Sala f' Mużew Arkeoloġiku

Is-sala ewlenija fil-Mużew ta' l-Arkeologija tinsab miftuha mill-ġdid wara li saru xogħlijiet kemm strutturali kif ukoll ta' tisbih. Is-sala li tkopri għadd ta' fdalijiet ta' żmien il-Puniċi u r-Rumani, ilha magħluqa għall-pubbliku għal diversi xhur. Wara li saru xogħlijiet strutturali fuq il-bejt tas-sala, kienet stallata sistema ġdida u moderna ta' l-elettriku u kienu riorganizzati wkoll l-esebiti f'din is-sala.

Tberik tal-Annimali - Ċelebrazzjoni tradizzjonali fil-Festa ta' Sant'Anton Abbati


Il-Hadd 19 ta' Jannar kienet il-festa ta' Sant'Anton Abbati li ġiet iċċelebrata fil-knisja ddedikata lil dan il-qaddis fix-Xagħra. Filgħodu nżammet wirja tal-klieb u ta' l-ghasafar. Dawn kienu organizzati mill-Kunsill Lokali tax-Xagħra. Wara l-purċissjoni filgħaxija, tberku hafna annimali minn Mons. John B. Gauci Vigarju Ġenerali tad-Djoċesi Ghawdxija, assistit mir-Rettur il-Kan. Dun Ġwann Sultana.





“Dimensions of the Soul” - wirja artistika

Christopher Saliba esebixxa x-xoghlijiet artistici tieghu f’wirja li giet inawgurata mill-Ministru ghal Ghawdex fit-3 ta’ Frar. Il-wirja saret fil-*Banca Giuratale* Pjazza Indipendenza, Victoria u baqghet miftuha sas-Sibt 15 ta’ Frar.



Jum is-Sigar

Dan il-jum gie mfakkar il-Gimgha 7 ta’ Frar permezz ta’ tahwil ta’ sigar fi Triq San Anard, Xewkija. Iç-çerimonja saret bil-partecipazzjoni ta’ l-istudenti ta’ l-iskola primarja tax-Xewkija li qraw poeziji u *essays* dwar is-sigar. L-attivit` saret fil-*belveder* il-gdid li nbena mill-Ministeru ghal Ghawdex. Waqt l-attivit`, minbarra li

thawlu sigar fil-*belveder*, gew imqassma kotba u pjanti lill-istudenti prezenti kif ukoll elf u erba’ mitt sigra lill-Kunsilli Lokali ta’ Ghawdex, u madwar mija u hamsin sigra ohra fost l-iskejjel ta’ Ghawdex. Waqt din l-attivit`, tkellmu l-Ministru ghal Ghawdex u s-sindku tax-Xewkija. Prezenti ghall-attivit` kien hemm ukoll id-direttur ghal Progetti u Żvilupp fi hdan il-Ministeru ghal Ghawdex, Joseph A. Portelli u ç-*Chairman* tal-Kumitat ghat-Titjib ta’ l-Ambjent f’Ghawdex, Paul Camilleri.

Ghajjnuna Finanzjarja

Il-Ministru ghal Ghawdex qassmet ghotjiet li jammontaw ghal LM16,500 f’incentivi lill-Ghaqdiet Non-Governattivi f’Ghawdex il-Gimgha 7 ta’ Frar. Din is-sena, l-ghaqdiet mhux governattivi Ghawdxin ipprezentaw 108 proġetti ghall-kunsiderazzjoni ta’



ghajjnuna finanzjarja mill-Gvern, minn liema 97 proġett gew magħzula u bbenefikaw mill-fondi. Barra dawn il-flus, gew imqassma flus ohra lil dawk li hadu inizjattivi kulturali f’Ghawdex, fosthom baned, korijiet u artisti. Tqassmu wkoll il-premijiet marbuta mal-kompetizzjonijiet tal-Milied 2002. Tqassmu wkoll flus lil disa’ baned u lill-kompetituri tal-Karnival 2003 bhala *advanced money*.

Nomini ta’ Kandidati għall-Elezzjonijiet ta’ Tliet Kunsilli Lokali

Il-Kummissjoni Elettorali rċeviet tnejn u għoxrin nomina minn kandidati Ghawdxin biex jikkontestaw l-elezzjonijiet tal-Kunsilli Lokali fit-8 ta’ Marzu. F’Ghawdex ser isiru elezzjonijiet lokali f’Victoria, fl-Gharb u f’Ta’ Sannat. Ghar-Rabat kienu nnominati disa’ kandidati u minn dawn iridu jitilghu sebgha. Fl-Gharb qed jikkontestaw seba’ kandidati li minnhom iridu jigu eletti hamsa. F’Sannat iridu jigu eletti hames kunsillieri mis-sitt nominazzjonijiet li ntefghu.



Muntanja msemmija għall-Papa

Muntanja fis-South Pole giet uffiċjalment imsemmija għal Gwanni Pawlu II. Hi gholja 1,110 metru u f'Jannar li għadda tela' fuqha Mons. Liberio Andreatta, amministratur ta' l-Opera Romana Pellegrinaggi. Hu ha mieghu salib f' isem il-Papa nnfsu. L-ispedizzjoni, li kienet tinkludi Taljani li jixxabtu mal-muntanji, iċcelebrat quddiesa fuq il-quċcata. Il-President Taljan Carlo Azeglio. Ciampi bagħat messagg ta' awguri.

Dehriet tal-Madonna : veri jew le?

Bi tweġiba għall-għadd kbir ta' allegazzjonijiet ta' apparizzjonijiet tal-Madonna u "rivelazzjonijiet privati" ohra li ġew rapportati, il-Vatikan qed ihejji linji-gwida ġodda biex jgħinu lill-isqfijiet jiġġudikaw dawn il-fenomeni u f'ċerti każi irazznu l-entuzjażmu tas-segwaċi.

Uffiċjali tal-Kongregazzjoni għad-Duttrina tal-Fidi qalu li kienu qed jaġġornaw sett ta' linji-gwida ta' 25 sena ilu, minhabba riskji ġodda u l-bżonn ta' ċarezza dottrinali akbar.

Statistiċi tal-Attivitajiet Kattoliċi fl-Amerika

Mis-Source Book tal-Konferenza ta' l-Isqfijiet ta' l-Istati Uniti ta' l-Amerika għal din is-sena, johroġ biċ-ċar x'kontribut kbir qed tagħti lill-pajjiż il-Knisja Kattolika li fiha 65,270,444 ruh, jiġifieri 23 fil-mija tal-popolazzjoni amerikana.

Fl-iskejjel u l-kulleġġi kattoliċi, hemm 3,391,581 studenti; 82,395,935 pazjenti huma trattati fl-isptarijiet kattoliċi; 5,811,381 pazjenti huma trattati f'istituzzjonijiet kattoliċi tas-sahha; u 7,017,845 ruh fil-bżonn huma mghejjuna mill-organizzazzjonijiet kattoliċi tal-karita`.

Inqas minn wieħed fil-mija ta' sacerdoti amerikani li abbużaw mit-tfal

F'intervista lir-Radju Vatikan, l-Arcisqof Julian Herranz, president tal-Kunsill tat-Testi Legislattivi, fost l-ohrajn gie mistoqsi dwar il-problema delikata tal-qassisin Amerikani akkużati b'abbużi sesswali. Wieġeb li fil-liġi universali tal-Knisja, diġa` hemm mezzi għal soluzzjoni ġusta. Din tfisser li d-drittijiet ta' kulhadd – l-ewwelnett tal-vittmi – għandhom jitharsu; it-tieni, id-drittijiet tar-ragħajja tal-komunitajiet li huma effettwati minn dawn ir-reati terribbli, kif ukoll id-drittijiet ta' dawk akkużati.

Imbagħad jehtiegu tliet affarijiet: il-veracita` tal-ġrajjet trid tigi pprovata, għax l-akkużi jistgħu ikunu wkoll foloz; tigi verifikata l-htija tal-persuni; jiġi assigurat id-dritt ta' difiża permezz ta' prosekuzzjoni ġusta. Dawn diġa' jinsabu fil-liġi proċedurali tal-Knisja, li fiha wkoll sanzjoni kontra dan ir-reat orribbli, li hi l-agħar sanzjoni li tista' tigi mposta fuq kjeriku: ir-riżenja mill-istat klerikali. Din in-norma tinsab mhux biss fil-Kodiċi li gie promulgat 20 sena ilu, iżda wkoll f'liġijiet preċedenti tal-Knisja. Għal sekli shah, il-Knisja qatt ma ttollerat dawn is-sitwazzjonijiet ta' skandlu sesswali mill-kleru.

Herranz qal ukoll li dawn ir-reati, li tant huma diskussi fil-media, jirreferu għal perċentwal tassew minimu ta' qassisin. Fl-Istati Uniti, per eżempju, ma jilhaqx il-wieħed fil-mija.

Fil-Messiku l-inkwriet politiku mhux tort tal-Insara

Uffiċjali tal-Knisja qalu li mewġa ta' vjolenza fuq il-muntanji fin-nofsinar tal-pajjiż m'għandhiex x'taqsam mat-tensjonijiet reliġjużi bejn il-Kattoliċi u l-Protestanti, iżda hi r-riżultat ta' faqar, kriminalita` organizzata u l-qawwa ta' mexxejja tal-gwerra lokali. L-Avukat Federali qal lill-media li l-kunflitt kellu origini reliġjuż iżda ma kienx bejn kattoliċi u Protestanti. Pero`, skond l-Isqof F. A. Esquivel ta' San-Cristobal de Las Casas, il-vjolenza ma kinitx kawżata minn motivi reliġjużi, iżda minn motivi ohra.

Għandek xi tip ta' propjeta` għall-bejgh: Farm Houses—Appartamenti—Plots u Raba'?
Jekk tixtieq tbiegħ xi propjeta`, asal wasla s'għandna jew ċempel lil J. Debrincat

J. DEBRINCAT LIMITED


Pjazza San Frangisk Victoria – Gozo Tel 21553960 – 21560102 Fax 21560103

Email: jdmal@debrincat.com.mt www.debrincat.com.mt



Fil-Port ta' l-Imġarr x'qed jiġri?

Dan l-aħħar fil-port ta' l-Imġarr qed isiru tibdiliet kbar. Ta' min ifahhar din l-inizjattiva li qed tipprova timmodernizza u tipprovdi aktar is-sigurtà billi tifred id-dhul u l-hruġ tal-passiġġieri minn dak tal-karozzi. Pero' wiehed jistaqsi; Din is-sistema kollha ser tiffaċilita jew ser iżzomm lura l-effiċjenza li biha kienu jtilgħu u jinżlu l-karozzi minn ġol-vapur? U għaliex is-sistema l-ġdida tal-biljetti ma tippermettix ix-xiri minn postijiet oħra? Niftakru li prezentament, speċjalment f'dak li għandu x'jaqsam mal-karozzi, hawn hafna skomdu u tgergir - forsi qegħdin nistennew lil xi hadd jtilgħulu bil-kbir!



L-MCAST f'Għawdex

Sa fejn naf jien, ma jidher li deher fil-pubbliku l-ftehim li għamli l-Ministeri ta' l-Edukazzjoni u dak għal Għawdex biex inholq iċ-Ċentru ta' l-MCAST ix-Xagħra. Ma nafx thallietx pendenti l-kwistjoni liema partijiet tal-kumpless ma humiex taht il-kontroll ta' l-Iskola Primarja. Per eżempju, intqal li hemm xi diżgwid dwar l-użu tas-sala. Lanqas nafu x'kontroll jista' jsir biex it-tfal żgħar ma jithalltux ma' l-istudenti (li jinkludu adulti). Mhux ta' min jinsa li s-separazzjoni ta' l-etajiet kienet raġuni prinċipali li wasslet għad-deċiżjoni (dak iż-żmien diffiċli) li jinqasam il-Kumpless Ninu Cremona u tinholq l-Iskola Post-Sekondarja M.A. Refalo. Din ta' l-aħħar, issa bit-titlu ta' Ċentru għal Studji Oghla, ftit ftit qegħda tizzarma - bla hsieb kif jitkomplew jintużaw bil-għaqal ir-rizorsi eżistenti (inklużi dawk umani). Għax jidher li dalwaqt se tkun limitata biss għall-kors tal-MATSEC.

Biex inkompli fuq l-MCAST, jidher li l-mod kif qegħdin jiġu ttrattati għalliemma u studenti jvarja skond l-Istitut. Ma naħsibx li hekk sewwa: hemm bżonn niggarrantixxu li ma jkollniex distinzjonijiet. Allura ta' min jirrepeti li r-realtà għawdxija jrid ikollha lehen fid-deċiżjonijiet (anki f'dak li jirrigwarda l-għażla ta' x'korsijiet jifthu). Għax, anki mingħajr intenzjoni hazina, nistgħu naslu għal konsegwenzi negattivi.

Mhux bilfors li l-Maltin jafu kollox dwar is-sitwazzjoni tagħna! Din l-"injananza" (fis-sens etimoloġiku u mhux dispregjattiv) dehret fid-deskrizzjoni ta' xi korsijiet bħala "godda", meta kienu ġa jeżistu u sempliċement twaqqfu mis-sistema pubblika biex ġew trasferiti! Nittama li nibqgħu attenti biex il-holqien ta' dan iċ-Ċentru jhalli effetti pożitivi, mhux aktar tahwid.

Xogħol lejn Għawdex mill-B.O.V.

Ma donniex apprezza jna bizzejjed l-importanza tal-ftuh ta' l-uffiċċju għall-backoffice work mill-Bank of Valletta fiċ-ċentru tar-Rabat. Barra li ntuża l-ispazju li fih kien in-National Bank, inġiebu l-impjegati kollha li xtaqu jirritornaw f'Għawdex.

Dan jikkonferma li, minhabba s-sistemi elettronici moderni, jista' jinholq hafna xogħol f'Għawdex stess li mhux għas-suq (limitatissmu) ta' din id-daqsxejn ta' gżira. B'hekk ikompli jonqos il-bżonn li ż-żgħażaġh Għawdxin ikollhom - għall-istudju jew l-ewwel impjeg - li jinfirdu mill-familja qabel il-Maltin ta' mparhom.

U għad hemm fejn nużawhom iktar dawn l-opportunitajiet (inkluża l-videoconferencing). Per eżempju nemmen li nistgħu nibnu ċentru qawwi ta' servizzi f'dawn l-oqsma (permezz, kif ġie spjegat anke waqt is-seminar organizzat mill-GUG, ta' IT Skills Clearing Office).

Ritratt ... b' mistoqsija!



Min għandu l-kontroll fuq il- "parking" bl-addoċċ ta' biċċiet tal-baħar (u mhux!) f'it-triq dejqa li tagħti għaż-Żewwieqa? Il-"wardens" hawnekk ma jagħtux "tickets" fuq żgumbrar permanenti? Jew din "parking lot" ta' kollox?

It-Toroq... x'konsolazzjoni!

L-istat (kemm il-gvern ċentrali u kemm permezz tal-kunsilli lokali) jonfoq il-miljuni għall-manutensjoni tat-toroq. Xi drabi niehu l-impressjoni li qed "insewwu l-pannu bil-qara" ahmar", għax mill-ewwel jergħu jibdew jiffaċċaw hofor u hotob! U diversi dipartimenti u korporazzjonijiet jagħtu sehemhom bi trinek bla pjan serju jew koordinament! Toroq ohra jmutu qabel ma jitwiellu. It-trejqta dejqa li tiehu għal taht t-Terminus minn Putirjal se tibqa' f'dan l-istat miżeru sa x'hin jitlesta l-proġett il-gdid (li mank nafu meta - u jekk - jinbediex!)? Niftakru li twassal anki għall-Gonna Rundle, u tilwi ganċ għal gol-Parking!

It-Trasport Pubbliku... soluzzjoni?


Jintefqu somom kbar ukoll biex jinholqu triqat godda u spazji għall-ipparkjar. Izda donnu jkun kollu ta' xejn: għandu jkun teżisti liġi naturali li twassal li mkien ma jista' jibqa' bla ma jimtela! Għandi bħal konvinzjoni li s-soluzzjoni rridu nsibuha f'titjib fis-servizz tat-trasport pubbliku - u dan naslu għalih permezz ta' ideat godda, permezz ta' (biex nuża l-espressjoni tal-Professor Edward De Bono) "hsieb laterali".

Per eżempju hu ovvju li l-biċċa l-kbira tal-karozzi pparqjati filgħodu r-Rabat huma ta' haddiema li jidhlu u johorġu f'hinijiet stabbiliti.


Forsi jhossuhom moqdija jekk isibu mezz ieħor komdu: prattiku u bi prezz raġjonevoli. X'ngħidu għal minibuses iduru ma' l-irhula li jwasslu (skond il-popolazzjoni) jew għal xarabanks kbar fiċ-ċentru jew dirett għar-Rabat? Gie li qrajt b'soluzzjonijiet simili barra minn Malta: instabu, b'sussidju b'kollox, irhas mill-imghax fuq in-nefqa kapitali alternattiva. Dan l-effett kompli jissahhah meta trazzan il-monopolju u anki ddahhlet xi tip ta' kompetizzjoni.

Jeżistu ukoll possibilitajiet fiskali li jghenuna nibdlu drawwiet li ma humiex għal kollox loġiċi. Naghlaq b'dan: trasport pubbliku loġiku jista' jnaqqas ir-rabja (u road rage) li hafna jaslu biha fuq ix-xogħol u lura d-dar!

SWEET SENSATIONS
CONFECTIONERY



For Cakes, Gateau,
Pastries & Confectionery




Jesmond & Maryanne Borg

55, St. Joseph Square,
Qala, Gozo.

Tel: 2156 5663
Home: 2155 2277

L'INTERVISTA



Sorijiet Klarissi Għawdxin


Dun Eddie Zammit jintervista lil Madre Rose Ellis tas-Sorijiet Klarissi ta' San Ġiljan, komunità tas-sorijiet kontemplattivi li tilqa' fiha 10 sorijiet Għawdxin

1. Madre, intom magħrufa bhala s-Sorijiet klarissi. Intom timxu fuq spiritwalità frangiskana. Tista' tagħtina hjiel fil-qosor tal-istorja tal-ordni tagħkom?

Bhala sorijiet Klarissi ahna qed nghixu r-regola ta' Santa Klara. Il-kelma Klarissi ġejja mill-isem Klara. Santa Klara kienet kontemporanja ta' San Frangisk, b'differenza ta' 12-il-sena bejniethom. Hu twieled fl-1181 u hi twieldet fl-1193 ġewwa l-belt t'Assisi. San Frangisk halla d-dar ta' missieru sabiex ihaddan il-hajja ewangelika. Klara riedet tagħmel bhalu u timxi wara Kristu fqir. Kien Hadd il-Palm tal-1211 meta Klara harbet mid-dar ghax kienet ċerta li l-ġenituri tagħha ser jopponulha u marret ġewwa l-knisja ċkejkna tal-Porziunkula fejn San Frangisk qatgħalha x-xagħar u libbisha libsa bħal tiegħu. F'idejha, Santa Klara għamlet il-wegħdiet tagħha ta' ubbidjenza, faqar u kastità. Wara li lesta jsewwi l-kunvent ta' San Damjan, San Frangisk bghatha tgħix hemm, fejn qattgħet 42 sena fil-ferh u l-qadi tal-imħabba t'Alla. Mietet ta' 60 sena fl-1253. Tfajliet nobbli u mhumiex, marru jingħaqdu magħha u s-Sorijiet Klarissi bdew jixterdu barra mill-Italja. Illum l-Ordni tal-Klarissi jghodd 20,000 soru mxerrdin mad-dinja kollha.



2. B'differenza tal-komunitajiet ta' reliġjużi oħrajn, intom għandkom is-sejha tal-kontemplazzjoni li magħha tingħaqad il-klawsura, jiġifieri intom marbutin li ma toħroġux barra mill-kunvent jekk mhux għal bżonn kbir. X'hemm partikulari fil-kariżma tagħkom, u kemm tħoss li għadha attwali s-sejha tagħkom fid-dinja tal-lum?



Iva, l-Mulej lilna sejhilna sabiex nghixu 'l bogħod mid-dinja u dan mhux biex nahsbu għall-qdusija tagħna biss. Jekk ahna rtirajna mid-dinja dan għamilnih, sabiex insiru rigal għad-dinja. Dan ma jfissirx li qegħdin gharkubtejna l-hin kollu, iżda kolloxx huwa orjentat għat-tfittxija t'Alla. Fil-hajja tagħna hemm bilanċ sabih ta' talb, hidma u mistrieh. Infittxu li nghixu fil-preżenza t'Alla l-hin kollu sew jekk inkunu fil-kappella għat-talb, sew jekk inkunu nahdmu jew nistrieħu.

Dak li jagħmilna differenti minn sorijiet oħra hi n-nota tas-semplicità li timmarkana u tbeġhdna minn kulma hu żejjed jew lussuż, infittxu li nharsu lejn Kristu fqir tal-

Evangelju kif thegġigna Santa Kljara: "Harsu lejH, immeditawH, ikkontemplawH u nbidlu fiH".

Iktar minn qatt qabel, is-sejha taghna ghadha attwali. F'dinja li qed twarrab lil Alla u tfittex li tghix minghajru, il-hajja taghna turi l-primat u l-eżistenza tieghu. Il-hajja taghna turi ukoll li Hu biss il-ghajn ta' kull ferh u paċi. Li tghix minghajr Alla u 'l boghod minnu jfisser li tghix fil-miżerja.

3. X'inhu l-programm tal-hajja tagħkom? Barra mit-talb u l-kontemplazzjoni ikollkom mumentu ta' mistrieħ u rikreazzjoni flimkien? Kif tharsu lejn id-dinja barra mill-kunvent tagħkom?

Ahna ngħixu hajja normali bħal kulhadd. Inqumu fil-5.15a.m. u l-Komunità tingabar għall-kant tal-Uffiċċju Divin fis-6.00a.m. fejn bis-Salmi nfahħru lil Alla u nringrazzjawH. Fis-6.30a.m. ikollna l-quddiesa u wara nibqgħu sejrjn bit-talb ta' adorazzjoni fis-skiet quddiem Gesù Sagramentat sat-8.00a.m. Hemm inhobbuh u nħalluh ihobbna. Wara niehdu l-kafè u kulhadd imur fuq ix-xogħol tieghu: min imur fil-ġnien, min fil-kċina, hjata, pittura, rakkmu, xogħol tal-kitba, kura tal-morda eċċ., kull wahda skond id-don partikulari tagħha. Fil-11.30a.m. ningabru għar-Rużarju u wara jkollna nofs siegħa ta' studju fuq l-Iskrittura (*Lectio Divina*). Nergħu nfahħru lil Alla bit-tifhir ta' Nofs il-Jum u wara mmorru għall-ikel. Wara l-ħasil tal-platti, ikun hemm siegħa mistrieħ. Fit-3.00p.m. inkomplu x-xogħol tagħna u fl-4.00p.m. ningabru għar-rikreazzjoni. Fil-5.00p.m. isir il-kant ta' Tifhir ta' filghaxija (l-Għasar) u nergħu naghmlu l-adorazzjoni quddiem Gesù Ewkaristija espost solennament. Wara l-ikel ta' filghaxija ningabru għall-aħħar talba tal-kumpieta u fid-9.30p.m. kulhadd jingabar fil-kamra tiegħu għall-irqad.

Id-dinja għalina hija l-familja tagħna. Ninteressaw hafna ruhna dwar x'ikun għaddej fid-dinja sabiex inressquh quddiem Alla fit-talb tagħna. Dwar l-aħbarijiet ninformaw ruhna permezz tal-gazzetti lokali, u anke rivisti li nircievu minn barra.

4. Intom tagħtu hafna mportanza lit-talb kif ukoll lis-silenzju fil-hajja tagħkom ta' kuljum. Kif tharsu lejhom dawn il-mumentu?

Kull wahda minna li ġiet hawn b'ispirazzjoni divina tapprezza hafna l-mumentu ta' talb li matulhom issaħħah ir-rapport tagħha mal-Mulej li sejhilha sabiex tkun tiegħu. Fis-skiet tal-qalb tagħna nisimghuh jghidilna: "Inti tiegħi", u fis-skiet u matul il-hin tat-talb nagħtuh iċ-ċans li jkellimna u jagħmilna iktar tiegħu.

5. Il-preżenza tagħkom f'Malta ma tmurx lura hafna snin. Kif kien il-bidu tal-komunita' tal-Klarissi f'Malta?

Is-Sorijiet Klarissi ġew Malta fl-1914 fl-Ewwel Gwerra Dinjija meta l-komunità Franciża tas-Sorijiet Klarissi li kienu jghixu ġewwa Nazareth kienu mkeċċija mal-Franciżi kollha u spicċaw Malta bħala refuġjati. Meta spicċat il-gwerra, fuq ix-xewqa ta' l-Arcisqof ta' dak iż-żmien, Mons. Mauro Caruana, baqgħu erba' sorijiet




sabiex jagħmlu fondazzjoni. Fil-bidu kienu joqgħodu f'dar żghira f'Haż-Żabbar, imbagħad gew jghixu f'San Ġiljan sakemm fl-1935 dahlu f'dan il-monasteru fejn qeghdin, iddedikat lil Ġesù Bambin ta' Praga. Il-monasteru hu rigal ta' hafna benefatturi li ghenu lill-komunità u għadhom jghinuha. Il-Mulej ibierek il-karità tagħhom u ahna nwegħduhom dejjem it-talb tagħna għalihom u għall-familji tagħhom.

6. F'dan il-kunvent hemm il-preżenza ta' diversi sorijiet Għawdxin, jekk m'inhix niżbalja kważi terz tal-komunità kollha. Kif nibtet din ir-rabta bejn il-kunvent tagħkom u Għawdex? Minn fejn huma ġejjin is-sorijiet Għawdxin ?

Fil-kunvent tagħna hawn ġabra ta' Maltin u Għawdxin. B'kollox qeghdin 27 li minnhom 10 huma Għawdxin. Skond l-ispiritwalità tagħna Franġiskana-Klarjana, jispikka fostna l-ispirtu fratern. Għalhekk ma tinhass l-ebda differenza bejnietna. Fostna hawn għaqda li tirrifletti l-preżenza ta' Ġesù fostna.

Jiena kont l-ewwel Għawdxija li nġhaqadt mas-sorijiet Klarissi wara l-Konċilju. Dan kien fl-1967 u kien permezz ta' Mons. Rosario Borg li kien qalli bihom wara li kien ġie jżurhom. Warajja, bil-ġhajnuna tiegħu u ta' diversi sacerdoti ohra, dahlu d-disgħa l-ohra.

Is-sorijiet Għawdxin ġejjin: 2 mir-Rabat, 3 mix-Xewkija, 1 mill-Fontana, 1 mill-Għarb, 1 minn San Lawrenz, 1 min-Nadur, 1 mill-Qala.





7. Din is-sena qegħdin ticcelebraw festi centenarji b'konnessjoni ma' Santa Klara. X'messagġ tixtieq taqşam mal-qarrejja tagħna, speċjalment ma' dawk li xi darba jistgħu jhossu s-sejha għal din il-hajja ta' talb u kontemplazzjoni?

Iva, din is-sena ser infakkru is-750 sena mill-mewt ta' Santa Klara fl-1253. Iċ-Ċentinarju ser jibda f'Hadd il-Palm, dak in-nhar li Santa Klara harbet mid-dar sabiex tmur tinghaqad ma' San Franġisk u tibda l-hajja evangelika fil-kunvent ta' San Damjan gewwa Assisi.

Lill-gheżież qarreja ta' "Il-Hajja f'Ghawdex", nixtieq inhegġiġhom sabiex ikomplu jghixu d-don tal-fidi minkejja l-isfidi kollha tad-dinja materjalista u moderna li qed nghixu fiha. Il-problemi huma parti mill-hajja. Huma inevitabbli, iżda bil-ghajnuna t'Alla, bil-fidi fil-qawwa tiegħu, jkollna soluzzjoni għal kull inkwiet li jitfaċċa. Inhegġiġhom sabiex jirrikorru għand Alla, il-Madonna, u jaghtuom post ċentrali fil-familja tagħhom. Il-ġenituri jgħallmu lil uliedhom jitolbu u jemmnu fil-valur qawwi tat-talb. X'differenza tkun il-hajja tagħna meta Alla jkun preżenti! Tkunux boloh! Titilfux is-sbuhija tal-fidi nisranija u l-kurraġġ li tagħtina speċjalment fil-mument tal-prova. Tgħallmu ukoll tfahhru u tiringrazzjaw lil Alla li minnu jaslilna kull ġid. Hekk ikollkom il-barka tiegħu.

Liz-żgħażaġh li l-Mulej qed isejjaħ għalih, nifirhilhom minn qalbi. Mill-esperjenza tiegħi nista' nghidilhom li f'hajja ddedikata lil Alla hemm hafna ferh u paċi jistennewhom. Niehu l-okkażjoni li f'każ li xi tfajla tixtieq tipprowa l-hajja tagħna billi tghaddi xi ġurnata magħna, tista' ċċempel fuq in-numru 21383341 jew tikteb f'dan l-indirizz: Sorijiet Klarissi, Monasteru Santa Klara, Triq Mikiel Anton Vassalli, San Giljan, SGN 02.

Il-Paċi tal-Mulej magħkom!

GOZO Courier

Emanuel Grima

Kurrier Ġdid għal kull xorta ta' Trasport minn bieb għal bieb, f'Ghawdex u f'Malta.

Yarraville Gardens
Grunju Str. Nadur.

Tel: 21 561228
Mob: 7956 1228

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

IR-RESPITE CENTRE


Post ta' Kenn fis-Siegħa tal-Bżonn

Jikteb Dun Manwel Curmi

Omm intefgħet marida f'qiegh ta' sodda u m'ghandhiex min jehdilha hsieb binha li għandu htigijiet speċjali. Omm ohra ddahhlet malajr malajr l-isptar biex tagħmel operazzjoni urġenti; warajha d-dar halliet wahidha lil bintha fis-siġġu tar-roti. Ġenituri ohra ilhom snin twal jerfġu s-salib tal-mard; jixtiequ jieħdu btala qasira, iżda m'ghandhomx min jindokra lil binhom li għandu problemi mentali. Ġenituri ohra jintebħu li xjahu u jibzġu minn dik is-siegħa li fiha jkollhom jitolqu għal dejjem u warajhom iħallu wahidhom lil uliedhom bi bżonnijiet speċjali. X'se jsir minnhom l-għeżiež tagħhom?!

Dawn huma realtajiet tal-hajja. Isehħu kull siegħa wara bibien magħluqa mingħajr ma nintebħu bihom. X'imkien, dejjem hemm qalb muġugħa, mohħ imħasseb, ruh iddisprata. Sa ftit taż-żmien ilu, il-mohħ kien jibqa' mtaqqal bil-hsieb, il-qalb tibqa' mnikkta u l-problema tibqa' problema, anzi tfaqqas problemi ohra. Għall-grazzja t'Alla, ir-Respite Centre li nfetħ f'Għajnsielem, Ghawdex sar sewwa sew bil-ghan li jelimina, jew ta' lanqas inaqqas, hafna minn dawn il-problemi li semmejna.

Mela x'inhu dan iċ-Ċentru? Ir-Respite Centre huwa bini modern attrezzat bil-htigijiet biex jipprovd i kenn u mistrieħ 24 siegħa kuljum, lil persuni bi bżonnijiet speċjali u lill-ġenituri tagħhom. Dan iċ-ċentru huwa opra ohra tal-Knisja f'Ghawdex u jitmexxa mill-Fondazzjoni Arka li hija organizzazzjoni non-governattiva. Il-kljenti li jattendu dan iċ-ċentru jħallsu biss kwart tal-ispejjež involuti. Il-bqija trid tagħmel tajjeb għalihom il-Fondazzjoni Arka permezz ta' kontribuzzjonijiet volontarji minn qlub tajba u permezz ta' attivitajiet li minnhom jingabru l-flus. Permezz tal-ftehim li ntlahaq dan l-aħħar bejn il-Fondazzjoni u l-Ministeru għall-Politika Soċjali u l-Ministeru għal Ghawdex,



il-gvern ser jissussidja sa massimu ta' Lm 5000 fis-sena lil dawk il-kljenti li ma jistgħux iħallsu.

Il-kljenti jkunu milqugħa u akkomodati f'ambjent sabih u familjari, b'*units* u kmamar tas-sodod mgħammra u ddekorati b'mod li jkunu mera u estensjoni tad-dar. L-għamara sabiha u moderna nħadmet kollha mill-volontiera. Ċerti kmamar fihom saħansitra *kitchenette* biex ikunu moqdiya l-htigijiet ta' familja li tista' tkun residenti fiċ-ċentru. Kull kamra tas-sodda hija mgħammra b'kamra tal-banju addattata għal persuni bi htigijiet speċjali, waqt li jeżistu wkoll żewġ kmamar tal-banju b'banjijiet speċjali biex ikunu mhaddma minn dawk il-persuni li ma jkollhomx mobilità biżżejded f'saqajhom. Iċ-Ċentru kollu hu mgħammar bil-*lift* u bl-arja kondizzjonata.

Waqt iż-żmien ta' residenza fiċ-ċentru, il-kljenti jkunu mharsa u moqdiya minn staff professjonali. Il-kljenti jkunu jistgħu jagħmlu użu wkoll minn *games room*, *gym* attrezzat b'apparat għal tahrig speċjalizzat, kif ukoll *pool* kbira u msahħna, mgħammra wkoll bil-*lift* u *changing rooms* addattati. Ta' min jgħid ukoll li permezz tal-ftehim li sar mal-gvern, il-Fondazzjoni Arka qed tagħmel disponibbli liċ-Ċentru tat-Tahrig għall-Adulti f'Ghawdex u s-Sannat *Special Unit*, il-*pools*, il-*gym* u l-*multi-sensory room* (meta din tkun lesta), sabiex dawn il-faċilitajiet jintużaw bla hlas bhala parti mill-programm ta' dawn l-organizzazzjonijiet governattivi, meta dan ma jtellifx ix-xogħol tal-Fondazzjoni.

Għalhekk, dawk il-persuni bi htigijiet speċjali, kemm Maltin u kemm Ghawdxin, li jixtiequ jagħmlu użu miċ-ċentru għal ftit jiem inkella ġimghat, huma mitluba biex iċemplu r-Respite Centre bin-numri 21 565773/4 u jagħmlu l-arrangamenti meħtieġa.

Residenza Permanenti

Wiehed mis-sulari fir-*Respite Centre* huwa allokat kollu ghal residenza permanenti. B'hekk ikun itaffi xi ftit mill-problema ta' x'ser jigri minn persuna b'dizabilita' wara l-mewt tal-ġenituri. Qabel infetah iċ-Ċentru, f'Ghawdex ma kienx hemm post speċifikament ghalhekk.


Ir-*Respite Centre* qed joffri post ghal 16-il ruh li jridu jibdedw jghixu ghal kollox fiċ-Ċentru. Fil-ftehim li ntlahaq mal-Ministeru ghall-Politika Soċjali u mal-Ministeru ghal Ghawdex, il-gvern ser jixtri servizz ghal sitta min-nies bi tliet livelli differenti ta' support. It-talbiet ghal servizz residenzjali finanzjat ikunu ikkunsidrati u deċiżi minn kumitat ta' erba' persuni, tnejn nominati mill-Fondazzjoni Arka u tnejn mis-*Supported Living Division* tal-gvern.

Jibqa' hdax-il post iehor ghal residenza permanenti u li hemm bosta talbiet ghalihom. Ghal dawn il-hdax-il post trid taghmel tajjeb il-Fondazzjoni Arka. Hu kkalkolat li biex tissussidjahom, il-Fondazzjoni trid madwar Lm 250 ohra kuljum.

Htiġijiet Ohra

Ir-*Respite Centre* nbena fuq art moghtija b'xejn mill-Knisja. Sewa s-somma ta' Lm300,000. Ghalkemm il-post huwa lest u qed jiffunzjona bhala ċentru ta' kenn u mistrieh, għadu qed jissokta l-iżvilupp fl-*area* ta' madwaru. Ftit xhur ilu kienet inawgurata sala mdaqqa fejn isiru laqgħat u li tista' tinkera mill-privat ghal *coffee mornings* u attivitajiet ohra soċjali, edukattivi, kulturali jew kummerċjali, biex hekk iktar nies joqorbu u jsiru midhla tar-*Respite Centre* u fl-istess hin jingabru fondi ghal nies bi bżonnijiet speċjali.

Bhalissa qed isir ukoll xogħol biex jigri rranġat il-ġnien ta' wara ċ-Ċentru. Fih qed jtkabbru wkoll hxejjex tal-borma li barra li jikkontribwixxu għall-kċina taċ-Ċentru, iservu wkoll ta' terapija ghal uħud mill-kljenti. Dejjem skond il-htiġijiet u l-hilijiet tagħhom, il-kljenti jkunu mhegġa biex imiddu jdejhom u jiehdu hsieb iż-żriġh, it-thawwil, it-*tkabbir* u l-*ġbir* ta' dawn il-prodotti.



Qed jigri żviluppat ukoll *leisure ground* attraenti bis-sigari u l-fjuri fejn ir-residenti jkunu jistgħu johorgu u jistrieħu ftit għall-arja pura u l-kwiet tarrahal sabih ta' Ghajnsielem, tefgħa ta' ġebbla 'l bogħod mill-bajja ta' l-Imġarr. Għadu kemm tlesta ġibjun imdaqqa biex jipprovdil ilma kemm għat-tisqija u biex itaffi ftit mill-ispejjes ta' l-ilma fl-użu ta' *flushings*, eċċ.



Ghalkemm sar u għadu jsir hafna xogħol bla hlas mill-volontiera, biex jitmexxa b'mod professjonali u jingħata servizz eċċellenti lill-persuni bi htiġijiet speċjali, kellhom jigri mpjegati persuni *fulltime* u ohrajn *partime* speċjalizzati fil-qasam tagħhom jew inkella li kellhom jingħataw tahrig speċjali. Dan kollu, flimkien maż-żamma taċ-Ċentru jitlob eluf kbar ta' liri fis-sena. Il-Fondazzjoni mhix ser taqta' qalbha u hi ddeterminata li tissokta bil-missjoni tagħha. Taf li magħha hemm Alla u l-qalb ġeneruża tal-poplu.

Appell

Imma l-appelli m'għandhom jonqsu qatt, għax minn wara bibien magħluqa hemm qlub imwegġgħa u mnikkta li qed isejhulna biex innewlulhom l-id tal-hbiberija, biex nghanuhom itaffu ftit mis-salib tagħhom, biex inweżnuhom halli ta' lanqas jghixu hajja diċenti. **Kull min jixtieq iżur ir-*Respite Centre*, ikun dejjem milqugh. Min jixtieq joffri xi siegħa xogħol volontarju, ikun apprezzat hafna. Min jixtieq jagħmel xi donazzjoni jista' jikkuntattja lil Dun Manwel Curmi, id-Direttur tal-Fondazzjoni Arka, jew jindirizzaha lill-Fondazzjoni, Triq il-Mogħdija, Ghajnsielem, Ghawdex, inkella jiddepożitaha fil-kont bankarju li l-fondazzjoni għandha f'xi wiehed mill-banek kummerċjali. Għal kull għotja tingħata irċevuta.**

Il-Fondazzjoni Arka wahidha ma tagħmel xejn. Ilkoll flimkien naghmlu hafna. Ir-*Respite Centre* hu proġett haj tagħna lkoll, ta' Malta u Ghawdex kollu. Hi r-responsabilita' tagħna lkoll bhala umani u bhala nsara li nghanu b'kull mezz lil min hu inqas ixxurtjat minna. Meta nserrhu rasna fuq l-imħadda fil-kenn ta' darna, niftakru li hemm qlub li jibqgħu jhabbtu, li hemm imħuh li ma jistrieħux, li hemm min hu mwerwer li għada ma jsibx kenn fuq rasu. U ahna x'ser naghmlu? Ma nistgħux ma nagħtux każ!

Where there is wood, there is Milesi



Sole Agents

MARIO PORTELLI TRADING

5, St. Joseph Street, Qala

Tel: 21556649 Fax: 21562985 Mobile: 9944 0360

Vinyard

Bar & Restaurant

Mgarr Road,
Victoria Gozo.



For Reservation and Enquiries

Tel: 2155 9976

Tel/Fax: 2155 6966

Caterers

*for Special Events
like*

**Weddings,
Engagements,
Birthdays,
Baptisms,
Holy Communion,
Confirmation,
Staff Parties, etc.**

Surrounded by mystical

**Country Side,
The Vinyard Hall
has a capacity of
200 seating and
60 more seating
at the entrance garden**

Magħżul il-Ġust

Ġuzeppi l-Patrijarka,
kif jistgħu ilsna jfaħhru
il-virtujiet sbieħ tiegħek,
li ġenna jġennu, jsaħhru;
minkejja li dawn jafuħ!

Ta' qalbek ħelwa w'umli,
l'int raġel fuq l-irġiel,
safu u ubbidjenti,
gwejjed, m'intix mill-qliel;
dan aħna lkoll nafuħ.

Nfittxu kelma waħda
li l-Bibbja tgħid biss dwarek,
li fiha tiġbor kolloxx...
l-inċens ta' fuq altarek
jinħaraq għax int ġust.

Għas-sagrifiċċju tiegħu,
Alla lil Abraham wiegħdu
li nislju jkun bħal kwiekeb
għalkemm mit-twertieq bieghdu
t'offerta hekk qalila;
għad illi daqstant tqila,
din kienet biss bi prova
ta' ftit sigħat, mhux jiem!

Xi ngħidu mela għal tiegħek,
meta l-Imghallem riedek
tiehu għarusa tqila,
bla tagħti kas ta' ġieħek
bla ħadd ma jaf kif, 'l għala!

Imbagħad x' ngħidu dwar ħajtek,
kemm swielek uġieħ qares
li verġnita` ta' xbejba
għal tul tant snin ridt tħares,
flimkien ma' tiegħek bħalha,
bla titkaxkar mill-mewġa,
għalkemm taħt saqaf wieħed
magħduda b'ta' mizzewġa!

X'ma tkunx magħruf mill-Knisja
bħal 'Manjus', bħala l-Kbir,
bħala l-Patrun minn tagħha,
'mma tal-familja Isir!
Bħal tarka tal-ħaddiema,
bħal ħabel b'satal tqil,
li bi ħtijiet imfawwar,
lest terfgħu minn gol-bir!



Marija, illum aghdirni,
għax flok lilek għannejt,
qbadt mal-għarus minn tiegħek,
biex b'reqqa lilu flejt;
u sibtu tassew raġel,
xempju ta' kull qdusija,
biex ħabb lil Alla u lilek
kemm għadda minn tbatija!

Għalhekk illum il-bniedem,
hu x'inhu s-sess, stat tiegħu,
Ġuzeppi jtiħ eżempju
kif 'l Alla jgawdi miegħu;
kif jobdi r-rieda t'Alla
jekk għad ġurnata jrid
jiġi mgħadud mal-gusti,
jiġi magħżul mis-Sid!

Francis Sultana

IL-FAMILJA "AĦBAR TAJBA GĦAT-TIELET MILLENNJU"

"Fourth World Meeting of Families" - Manila (Filippini) 22-26 ta' Jannar 2003

IL-FAMILJA HI L-FUTUR TAL-UMANITA' -Messagġ mill-Papa Gwanni Pawlu II.


1. KUNU AĦBAR TAJBA!

Fuq kollox kunu aħbar tajba għat-tielet millenju billi tibqgħu fidili għall-vokazzjoni tagħkom,

sew jew iżżewiġtu m'ilux, sew jekk ilkom miżżewġin bosta snin ilu, is-sagrament taż-żwieġ jibqa' l-mod speċjali kif tkunu dixxipli ta' Ġesu':

-billi tagħtu l-kontribut tagħkom ħalli xxerrdu s-Saltna t'Alla

-u billi tikbru dejjem fil-qdusija li għaliha l-Insara kollha huma msejħin għaliha. (Gaudium et Spes n.48)



2. ŻOMMU SOD!

◆ *Ilqgħu b'mod sħih u mingħajr riżervi l-imħabba li Alla sawwab fikom fis-sagrament taż-żwieġ u permezz tagħha, jgħinkom thobbu ukoll lil oħrajn.*

◆ *Zommu sod f'din il-fehma waħdanija; l-Imħabba ta' Kristu qatt ma titlaqkom: Alla qatt mhu ser jerga lura mill-patt ta' mħabba li għamel magħkom. "Alla kiteb isimkom fuq il-pala ta' jdejh". (Isaija 49:16)*

Din il-fehma tagħti

- *tifsira,*
 - *qawwa*
 - *u ferħ*
- lil ħajjitkom.*



3. IL-GRAZZJA TAS-SAGRAMENT TAŻ-ŻWIEĠ.

Għeżiež koppji insara ,
Il-grazzja li intom irċivejtu fis-Sagrament taż-żwieġ tibqa' magħkom u takkumpanjakom matul is-snin.

- ◆ Din hija l-grazzja ta' l-imħabba li taf tissagrifika ruħha:imħabba li tagħti u taħfer.
- ◆ Din hija l-grazzja ta' l-imħabba diżinteressata
-li tinsa l-offiża li tkun sofriet
-imħabba li tibqa' fidila sal-mewt
-imħabba għammiela u tagħti l-hajja l-gdida.
- ◆ Din hija l-grazzja ta' mħabba ġeneruża
-kollox temmen
-kollox tafda
-kollox tittama
-kollox tissaporti
-imħabba li ma tintemm qatt
-imħabba li hija aqwa minn kollox (1.Kor 13:7-8)
- ◆ Imħabba bħal din mhux dejjem hija ħafifa.
Il-hajja ta' kuljum hija miżgħuda
-b'diffikultajiet
-b'tensjonijiet
-bi tbatija
-u ukoll b'għejja
- ◆ Izda f'din il-mixja ta' ħajjitkom intom m'intomx waħidkom.
Gesù hu dejjem prezenti, qrib tagħkom l-istess bħalma kien prezenti ma' l-għarajjes ta' Kana fil-Galilea, u waqaf magħhom fil-mument ta' diffikultà.
- ◆ Il-Koncilju Vatikan II ifakkarna li l-Feddej Gesù
-jibqa' qrib il-koppji nsara
-jagħtihom kull għajnunna
Sabiex, kif Kristu ħabb lill-Knisja u ta ħajtu għaliha, hekk il-miżżewwġin
-Ihobbu lil xulxin u bil-fedeltà
-u b'interess reċiproku li qatt ma jiġu nieqsa.
(Gaudium et Spes n.48)

Riflessjonijiet miġbura minn A.C.M.



4. IL-VERITÀ DWAR IL-FAMILJA

Għeżiež koppji Nsara,
Kunu l-Aħbar it-tajba għat-tielet Millenju
-billi tagħtu xhieda konvinċenti u konsistenti lill-verità dwar il-familja.

- ◆ Il-Familja msejsa fuq iż-żwieġ
-hija l-wirt tal-umanità
-hija gid kbir ta' valur imprezzabbli
-hija meħtieġa għall-hajja, għall-iżvilupp u għall-futur tal-ġnus.
- ◆ Il-Familja skond il-pjan originali tal-ħolqien, hija l-ambjent fejn il-bniedem, maħluq skond ix-xbieha ta' Alla (Genesi 26)
 - jitnissel
 - jitwieled
 - jikber
 - u jimmatura
- ◆ Il-Familja
bħala l-ewwel skola li fiha jitrawwmu l-persuni hija indispensabbli biex ikun hawn "ekoloġija umana"
(Centesimus Annus, n.39)
Bħalma għidt bosta drabi il-futur tal-umanità jgħaddi mill-familja (C.A. 86).



Siltiet mid-diskorsi tal-Kard Lopez Trujillo waqt il-Meeting tal-Familji.

L-Isfidi quddiem il-Familja Nisranija
Fl-ambjent sekularizzat u neo-pagan tal-lum. mhux biss hu diffiċli temmen, Izda wkoll sar diffiċli tapplika l-veritajiet tal-Kredit fil-hajja konkreta ta' kuljum.
Tfaċċaw stili ta' hajja li bl-iskuża tal-pluralizmu, ma jaqblu xejn mat-tagħlim Nisrani.


Il-Familja għandha tagħti Xhieda
Il-familja trid issir xhud attraenti ta' l-identità tagħha; jiġifieri bhala Komunita' ta' Hajja u Mhabba fl-Għotja Totali u Reċiproka ta' Xulxin.

Htieġa ta' Konverżjoni ◆ tal-Qalb ◆ tal-Moħħ ◆ tal-Hajja

Hemm bżonn ta' konverżjoni minn hajja ta' paganeżimu ġdid, li għandha twassalna għall-Verità, għand Alla.

Hemm bżonn ta' konverżjoni personali u soċjali... jiġifieri nadottaw:

- stil ta' hajja skond ir-rieda t'Alla fil-familja, li hi knisja domestika
- Hafna surveys f'pajjiżi differenti qed juru li ż-żgħażaġħ iridu familja stabbli fejn lhossuhom realizzati bhala persuni.
- irridu niskopru lil Alla fil-familja u nitrasmettu din il-fidi fit-tfal
- Hekk ilkoll nikbru bhala Nsara u dan jgħin biex infakkru l-ideali foloz li s-sekularizmu qed johloq kontinwament.



IL-HAJJA TA' SANT' ANTON ABBATI

Sant' Atanasju; trad. Kan Alwiġ Camilleri; Edizzjoni Riflessi Antonjani, Xagħra; Gozo Press; Għawdex, Jannar 2003; pp.103; Lm1.50c.


Ir-rakkont li qed jiġi pprezentat fil-*hajja ta' Sant'Anton* (256-351) "*Vita Antonii*", miktuba fir-raba' sekl mill-*Isqof Sant' Atanasju*, jista jissejjaħ il-best seller tal-letteratura kristjana tal-Knisja tal-bidu. Dan il-ktieb kien tant magħruf, imfittex u mifrux wisq li gie tradott fi ftit żmien f' diversi lingwi fosthom il-Latin, is-Sirjak, l-Armen,

il-lingwa Kopta, Etijopika u dik Ġorgjana.

Hajtu hija grajja ta' ispirazzjoni qawwiya għall-*hajja* monastika li qanqlet saħansitra konverżjonijiet fil-qalb ta' min kien jidhol fil-ispirtu tal-kelmiet miktuba. *Hawn ta' min* isemmi l-influss li dan il-ktieb halla fil-*hajja ta' Santu Wistin*, li fil-*mixja* tal-konverżjoni tiegħu, iltaqa ma' dan il-ktieb meta kien f'*salib it-toroq ta' hajtu*. Din il-*hajja* miktuba b'*sengħa* letterarja kbira tlaqqana mat-*fulija*, iż-*żgħożija ta' Sant'Anton*, l-iljeli mghoddija fit-talb, il-predikazzjoni, it-tentazzjoni mix-xitan, il-*ħarba lejn id-deżert*, il-mirakli li wettaq f'*isem Alla*, il-kontroversja mal-filosfi Neoplatoņiċi, l-eretiki Arjani u fl-aħħar il-paġni sublimi li jirrakkontaw il-mewt tiegħu fil-qalba tad-deżert minn fejn ħarstu ntefghet għall-aħħar darba lejn il-muntanja Sinaj, post singolari ta' pellegrinaġġi.

Dan ir-rakkont, miġjub għall-Malti mill-mibki Dun Alwiġ Camilleri, qed jagħti lill-qarrejja u l-letteratura Maltija l-possibilita' li jduqu il-benna ta' paġni miktuba b'*kariżma* u *dinjita* li jmissu l-qalb ta' min jaqrahom fl-ispirtu li għalih inkitbu. Il-ktieb jinkiseb mil-Lumen Christi Bookshop, Victoria, Għawdex jew m'għand il-librara ewlenin tal-kotba reliġjużi f' Malta.

Kan. Karm Refalo
Arcipriet tal-Qala.



MANWAL TAL-LETTURI

Donat Spiteri, ofm.cap.; it-tieni edizzjoni; Għawdex, Jannar 2003: Lumen Christi Publications, Gozo; pp.48;Lm1.



Xandar ta' l-aħbarijiet tal-BBC u lettur f'parroċċa kattolika f' Londra, darba tard filgħaxija rċieva telefonata mingħand il-kappillan biex l-ghada filgħodu jaqra lezzjoni f'quddiesa minflok lettur ieħor li għal xi raġuni ma setax jattendi. Dan ix-xandar irrifjuta li jaqra l-lezzjoni għax hass li ma kienx qraha, immeditaha u assimilaħa. Storja bħal din tidher xi ftit esagerata, imma turi serjeta` u responsabilita` l-aktar kbira kemm min-naħa tax-xandar, kemm min-naħa tal-lettur l-ieħor, u kemm min-naħa tal-kappillan.

Għalhekk kellu raġun kbir Patri Donat ofm cap meta tana f'idejna dan il-"Manwal tal-Letturi", li qed jiġi ppubblikat għat-tieni darba, tletin sena wara l-ewwel edizzjoni tiegħu li kienet eżawrita fi żmien qasir. Fih huwa jsemmi mhux biss l-unur u d-dinjita` ta' min hu lettur, imma wkoll il-kwalitajiet meħtieġa biex wieħed jisthoqqlu jxandar u jipproklama l-Kelma t'Alla miktuba. Ix-xandir tal-Kelma t'Alla hi responsabilita` li ma għandhiex tiġi fdata lil kull min gie gie. Huwa żball kbir li missjoni bħal din titwettaq minn tfal żgħar u nies oħra li ftit jew xejn huma midhla tal-Bibbja.

Tajjeb li f'kull parroċċa jkun hemm numru ta' lettori, rġiel u nisa, li jkunu ppreparati tajjeb għal dan ix-xogħol hekk importanti. Min jidhol għal dan il-ministeru ta' lettur għandu jfittex li jkollu f'idejħ dan il-ktieb, jistudjah tajjeb, u jħares bir-reqqa kollha t-twissijiet li fih. Hekk jixraq lill-Kelma ta' Alla u għall-gid tal-poplu ta' Alla.

Mons Girgor Grech
Delegat, Kummissjoni Liturgika Għawdex




John Portelli Ent. Ltd.



ACCREDITED AGENT

The Agent for all your
Travel Needs!!

7, INDEPENDENCE SQUARE, VICTORIA VCT 103, GOZO.
TEL: 56 12 12 - 56 12 13 FAX: 56 01 33
108, ST. JOHN STREET, VALLETTA VLT 10, MALTA.
TEL: 23 57 72 - 24 70 16 FAX: 24 75 36



Ghawdex 300 sena ilu



Ricerka ta'

Joseph Bezzina
©2003

Arkivju Nazzjonali Ghawdex

Pagna mill-Arkivju Nazzjonali -113

QERQ BIL-BDIEWA

Id-dokument numru mija u tlettax li qeghdin nipublikaw f'din is-sensiela ta' pagni mill-Arkivju Nazzjonali ta' Ghawdex hu silta minn petizzjoni mibghuta fit-3 ta' Settembru, 1702, proprju fl-ewwel jiem tas-sena fiskali ta' l-Università u ghalhekk tinsab mad-dokumenti ta' l-1703. Tinsab registrata fid-disa' volum ta' l-Acta ta' l-Universitas ta' Ghawdex, l-enti amministrattiva tal-gżira fi żmien il-Kavallieri ta' San Ġwann (1530-1798), manetta (1702-1703), folju 73r-v (NAG, UG, Acta, 9/1701-1702, f. 73r-v).

Din li ġejja hi l-ewwel silta minn din il-petizzjoni.

Il popolo del Gozzo si lamenta in primis per il cotone che darranno li mercadanzi del gozzo a credenza che lo vendono a scudi dodeci, tarì undici il quintaro, e da poi lo vendono a scudi otto ed denari e così vi è grave lamento delli poveri della loro perdita.

Il-petizzjoni inkitbet minn Alfonso Calleja, li jiffirma bhala *Capitano stabile del Gozzo*, jġififieri kaptan li kien joqghod f'Ghawdex b'mod permanenti. Nhar it-3 ta' Settembru, 1702, Alfonso indirizza petizzjoni lill-Granmastru Ramon

Perellos (1697-1720), dwar hames ingustizzji li dwarhom kienu jilmentaw il-bdiewa f'Ghawdex.

L-ewwel ingustizzja kienet tirrigwarda l-produtturi tal-qoton u hi s-silta li ġibna hawn. Il-poplu ta' Ghawdex, kiteb, igerger ghalix il-merkanti tal-qoton iweghdu lill-qattana, dawk li jżirghu il-qoton, li se jaghtuhom tnax-il skut u hdax-il irbieghi il-qantar. Imbaghad il-qoton kienu ibighuh tmien skut u hekk il-bidwi jsofri telf kbir u jsir hafna tgergir.

L-istess dwar il-babbagio, jew il-mahlug. Iweghduhom li sejrjn


jaghtuhom tliet skut u kull peso, jew kull wizna, imbaghad jaghtuhom inqas.

It-tielet lment kien dwar il-drappi jew il-qoton minsuġ. Wara li bil-wiçc tost kollu lill-Ghawdxin kienu jaghtuhom prezz baxx tal-qoton, kienu qeghdin jitolbuhom prezz gholi hafna fil-qasba ghad-drapp.

Ir-raba, kien qiegħed isir tgergir dwar il-herba di cennere, il-haxix tal-irmied, li l-isem proprju tieghu bil-Malti hu xebb. Għadha tikber sal-lum mas-swar taç-Cittadella u ġo fiha. Kienet tingabar, titnixxef, u tinharaq; l-irmied kien imbaghad jintefa' ġo l-ilma u jhalluh joqghod halli jaghmlu l-lissija, flok is-soda, biex thaffef l-ilma tal-hasil. Din kienet qiegħdha tinxtara hadra ġo landa maghluqa minghand il-bidwi. Minkejja li kienet imfittxija hafna ma kinux jaghtuhom għajr nofs il-prezz tas-suq.

Il-hames ilment kellu x'jaqsam ukoll ma' din il-haxixa tar-irmied. Xi kompraturi kienu qeghdin jifthu l-landa li jaghtuhom il-bdiewa u jhalltu xi hxejjex ohra max-xebb. Hekk bil-qerq kienu jaqilghu hafna iktar u x-xerrejja f'Malta kienu jgergru dwar il-kwalità fqira tax-xebb Ghawdxi.

Alfonso Calleja, l-oratur, talab lill-Granmastru halli jirrimedja dawn l-ingustizzji.





L-Eżistenza t'Alla fit-tradizzjoni Gudeo-Kristjana

KITBA TA' MONS. ISQOF NIKOL Ġ. CAUCHI

(ikompli mill-ħarġa ta' Frar 2003)

5. ALLA U L-HOLQIEN

Ladarba Alla biss jeżisti minnu nnifsu, kull haġa oħra li teżisti barra minnu nnifsu giet mahluqa minnu, direttament jew indirettament, jiġifieri minn materjal mahluq minnu, bħall-holqien ta' Eva (Ġen. 2,22).

L-ghan ewlieni tal-kreazzjoni huwa dak li Alla jimmanifesta t-tjubija tiegħu lill-bnedmin, jiġifieri li tjubitu u l-kobor tiegħu jigu gglorifikati esternament.

L-ghan sekondarju tal-kreazzjoni huwa dak li jiġi moqdi l-bniedem (Ġen. 1,27-30). Huwa s-sultan tal-holqien, u l-hlejjaq l-oħra gew imqegħda taħt il-harsien tiegħu u biex jinqeda bihom.

Alla wahdu u mingħajr ebda għajnuna ta' haddiehor halaq id-dinja u l-univers kollu, u b'hekk wera l-onnipotenza tiegħu u li huwa sid ta' kollox.

Alla halaq kollox liberament, għax ried huwa bil-liberta` shiha tiegħu u mingħajr ma kien imgiegħel jew ikkundizzjonat minn hadd u minn xejn. Ma kellu ebda dmir jew obbligu li johloq id-dinja u l-bniedem. Ma kellu ebda bżonn li jagħmel hekk, għax Alla ma jehtieg lil hadd u ebda haġa barra minnu nnifsu. Seta' kieku ried ma johloq xejn jew johloq dinja differenti għal kollox minn dik li halaq u ahjar minnha wkoll. Il-bnedmin u l-hlejjaq l-oħra bdew jeżistu malli riedhom jeżistu Alla u jibqgħu jeżistu sakemm iridhom Hu, għaliex kif saru b'att tar-rieda tiegħu, hekk ukoll b'att iehor tar-rieda ta' Alla d-dinja b'kull ma fiha tista' tigi meqruda (2 Makk. 8,18; Għerf 11, 29). Meta Alla holoq l-univers ma nbidel bl-ebda mod fih innifsu, iżda biss wera esternament l-onnipotenza tiegħu. Iġibu l-eżempju ta' l-iskultur Michelangelo, li meta għamel l-istatwa tal-irham ta' Mose` ma zied xejn mal-hila li kellu qabel, biss, esternament wera l-kapaċita` tiegħu, u setgħu jintebħu biha l-bnedmin.

Alla mhux biss halaq, imma b'att pożitiv tar-rieda tiegħu jzomm il-hlejjaq fl-eżistenza, u dan l-għemil jissejjah "**il-konservazzjoni tal-holqien**" (Ġw 5,17).

Alla jippreserva l-hlejjaq tiegħu jew iżommhom fl-eżistenza b'żewġ modi:

a. **negattivament**, billi jħarishom minn influwenzi li jistgħu jeqirdhom; u

b. **pożittivament**, billi b'att tar-rieda tiegħu jzommhom biex jibqgħu jeżistu. Dan ifisser li l-kreaturi, matul il-perjodu kollu tal-eżistenza tagħhom, jiddependu mill-qawwa konservatrici ta' Alla li jzommhom fl-eżistenza.

Rigward il-konservazzjoni, il-Katekiżmu tal-Knisja Kattolika jgħidilna (num 301): "**Wara l-holqien Alla ma telaqx il-hlejjaq b'rajhom f'idejhom. Ma jagħtihomx biss l-esseri u l-eżistenza iżda jzommhom f'kull mument ta' l-eżistenza tagħhom u jagħtihom ukoll li jagixxu u jwassalhom għat-tmiem tagħhom.**" *Difatti l-ktieb tal-Għerf (11,25) jistaqsi lil Alla: "Kif setgħet tibqa' xi haġa fid-dinja kieku inti ma ridthiex, jew kif setgħet iżzomm kieku inti ma sejjatlihiex?"*



Barra mill-holqien u l-konservazzjoni, għall-hlejjaq kollha hija mehtieġa dik l-ghajnuna ta' Alla li t-teologi jsejthuha "**konkors divin**." Hija att tal-onnipotenza divina li jinfluwixxi realment fl-azzjonijiet naturali tal-kreaturi. Hija differenti kemm mill-kreazzjoni kif ukoll mill-konservazzjoni, għaliex bil-kreazzjoni l-hlejjaq jibdeu jeżistu, bil-konservazzjoni jibqgħu jzommu fl-eżistenza tagħhom, bil-konkors divin tinghatalhom ghajnuna f'dak kollu li jagħmlu. Minn dak li għidna, tidher id-dipendenza assoluta tal-hlejjaq kollha minn Alla; minghajru, infatti, ma jistgħu jagħmlu xejn: la jeżistu, la jibqgħu fl-eżistenza u l-anqas jistgħu joperaw jew iwettqu l-ghemejjel tagħhom.

Dan il-konkors divin huwa mehtieġ fl-ordni naturali u għall-hlejjaq kollha, inkluż il-bniedem. Hu essenzjalment differenti mill-ghajnuna tal-grazzja, li biha Alla jinfluwixxi fuq l-azzjonijiet tal-hajja soprannaturali u li tirrigwarda biss il-kreaturi spiritwali, jiġifieri l-bnedmin u l-anġli, izda mhux il-hlejjaq materjali.



Il-providenza hija l-att li bih Alla jmexxi l-hwejjeg kollha għall-ghan mahsub minnu u skond ir-rieda tiegħu. Alla jmexxi l-hlejjaq bil-providenza tiegħu billi jagħzel għal kull kreatura l-fini jew l-ghan proprju tagħha u jiddirigiha biex tilhaq dan il-ghan li jikkorrispondi għan-natura tagħha skond

il-pjan tiegħu ta' l-ghageb. Rigward il-kreatura, il-providenza hija l-eżekuzzjoni jew it-twettieq fiż-żmien ta' dan il-pjan ta' Alla. Il-providenza hija fl-istess hin att ta' l-intelligenza divina kif ukoll att tal-volonta' tiegħu, u għalhekk ngħidu li l-providenza titwettaq skond id-digrieti divini.

Alla jiddiriegħi kollox biex iwassal il-hlejjaq tiegħu għal-ghan tagħhom, jiġifieri għall-iskop li għalih halaqhom (Gherf 11,26; Kol. 1,17).


Fil-priedka tal-muntanja Kristu jhegġeg lis-semmiegħa biex iqegħdu t-tama tagħhom fil-providenza ta' Alla u ma jkunux preokkupati żżejjed dwar hwejjeg materjali bħal ikel u lbies.



Naqraw f'Mattew (6,25-31): "*Tinkwetawx ruħkom għal hajjtkom, x'se tieklu, anqas għal ġisimkom, x'se tilbsu. Jaqaw il-hajja m'hijix aqwa mill-ikel, u l-ġisem aqwa mill-ilbies? Harsu lejn l-ghasafar tas-sema: la jizirgħu u lanqas jaħsdu u lanqas igeddsu fl-imħażen, u madankollu Missierkom li hu fis-smewwiet jitmagħhom! Intom ma tiswewx aktar minnhom? U min minnkom, bl-inkwiet kollu tiegħu, se jseħħlu jtawwal għomru mqar b'xiber wieħed biss? U għall-ilbies għalfejn tinkwetaw ruħkom? Harsu lejn il-ġilji ta' l-ghelieqi, kif jikbru! U la jithabtu u lanqas jinsgu. Madankollu, ngħidilkom, anqas Salamun, fil-glorja kollha tiegħu, ma kien jilbes bħal wieħed minnhom*".

drawwriet missirijietna

© Anton F. Attard



IL-BIEDJA F'GHAWDEX

(L-Erbatax-il Parti)

(Jissokta mill-harġa ta' Frar)

La semmejna l-qoton issa se nghidilkom qawl iehor u l-hrafa tieghu. Dan il-qawl ighid hekk: “**Il-qotna ta' l-inbiet ahjar minn ghaxra tal-bejtiet**”. Hawn min ighid “**Il-qotna tal-mohriet**”. Imma l-ewwel wahda taqbel iżjed mal-hrafa.

Hemm żewġ modi kif wiehed jista' jiżra l-qoton. Hemm il-metodu tal-bejta, billi jizirghu ftit żerriegha fil-bejta, imbagħad ihalluh jikber ftit, wara jsaffu l-bejta billi jnehhu x-xitel id-dghajjed u jhallu l-aktar tnejn b'sahhithom.

Il-metodu l-iehor hu dak li l-ewwel jahartu sewwa l-ghalqa, imbagħad jizirghu l-qoton u jergghu jahartu biex iż-żerriegha tirtadam. Jistghu wkoll, wara li jahdmu l-ghalqa sewwa, jitfgħu ż-żerriegha fir-radda tal-mohriet (tal-bhima) u ż-żerriegha tirtadam kull darba li ssir radda ġdida. Meta ż-zriġh ikun lest, il-bidwi fl-ahharnett nett ixattab il-ghalqa. Ghaliex? U dwar dan għandna din il-hrafa.

Ighidu li fil-bidu l-bdiewa tagħna ma kinux ixattbu l-ghalqa wara li jizirghu l-qoton. Izda darba minnhom, wara li wiehed bidwi kien zera l-qoton bil-mohriet, tmieghket il-bhima fuq il-mizrugħ. U haġa tal-ghageb, fejn tmieghket il-bhima aktar nibet u rnexxa. Għalhekk, biex jippruvaw, il-bdiewa bdew ixattbu l-qoton mizrugħ. U l-biċċa rnexxiet tassew, u minn dak in-nhar 'il hawn bdew ixattbu l-qoton halli jagħmel iżjed.

Għalhekk jingħad li l-qoton mizrugħ b'dan il-metodu jagħmel wisq iżjed minn dak mizrugħ bil-bejta. U hekk ukoll, mela, tnissel dan il-qawl.


Il-qoton dari kien prodott importanti hafna fir-raba' tagħna. Tant hu hekk li fil-kuntratt tal-qbiela tar-raba' tal-Gvern kien ikun hemm speċifikat li kulhadd kien ikollu d-dritt li jimla l-ilma mill-bir tal-qasam tal-Gvern biex ikun jista' jbejjet il-qoton. 'Kulhadd' hawn tfisser il-bdiewa kollha li kien ikollhom qatgħa raba' minn dak il-qasam li jkun, billi l-Gvern Malti għandu hafna oqsma kbar fil-gzira ta' Ghawdex.

Ir-Razzett

Razzett tfisser dar kbira fejn il-bidwi jgħix mal-familja tiegħu, fejn irabbi l-bhejjem u fejn jahżen il-prodotti tar-raba' li jiżbor. L-irziezet jinsabu l-aktar fil-kampanja qalb ir-raba' u fl-irhula ta' Malta u Ghawdex. X'uhud tasal għalihom minn xi sqaq dejjaq bil-hitan tas-sejjeġh fuq kull naħa. Qabel tidhol aktarx issib xi xatba ta' l-injam li ma thallix il-bhejjem ighaddu għal rihhom. Din ix-xatba tkun tingħalaq jew bil-ganġetta jew bil-firroll. L-irziezet antiki fil-gzejjer tagħna għandna nharsu lejhom bhala wirt li wasal għandna mingħand missirijietna li għexu hafna snin qabilna.

L-irziezet il-kbar għandhom bejn wiehed u iehor l-istess pjanta: bitha kbira fin-nofs imdawra b'imqajel jew imqawel għall-bhejjem, kmamar għall-maħżna, stalla għaž-żiemel, bagħal jew hmara, u intrata jew remissa li jagħtu għat-triq. Fir-remissa l-bidwi kien ipogġi l-karrettun. Imbagħad titla' fuq minn tarah miftuh li jagħti għal setaħ. Is-setaħ ikun bejt baxx jew is-saqaf ta' logġa jew arkata, li titla' għaliha b'taraġ. Fuq ikun hemm il-ghorof fejn joqgħod il-bidwi mal-familja tiegħu. Fl-irziezet antiki jkun hemm ukoll kemm-il bejt baxx imsejjah setaħ jew bejt. Hawnhekk, maqtughin għalihom, ikun hemm il-kċina jew kċejjen biex il-mara tal-bidwi tkun tista' ssajjar bil-hatab, għaliex dari kienu jsajru bil-hatab fuq il-fuklar jew bil-kenur, u l-kamra tal-ġbejniet li kienet tkun kollha xquq biex tidhol l-arja. Minn barra, ix-xquq tal-kamra tal-ġbejniet ikunu mghottija bin-nemusiera biex ma jidhlux insetti. L-art tar-razzett tkun miksiya jew biċ-ċangaturi, ta' sura kwadra, jew inkella bix-xorok stess li bihom ikunu msaqqfa l-kmamar ta' taħt. Il-btiehi jistghu jkunu wkoll bit-torba mballta b'tahlita ta' ċaġħak jew ġebel tal-qawwi, imma li wara li dahal is-siment bdew isiru tal-konkos.

Minn barra r-razzett ikun jidher qisu xi bini ffortifikat. It-twieqi tal-ghorof kienu jkunu zghar hafna fuq żewġ filati u fil-gholi biex ikun diffiċli għal min jipprova jidhol minn xi tieqa. Fil-ġnub tat-tieqa kien



ikun hemm żewġ saljaturi jew ġebliet imqabbżin 'il barra biex fuqhom jitqieghed ix-xriek. Dan ix-xriek kien iservi biex fuqu jitqieghed il-qanniċ bil-ġbejniet fuqu. Qanniċ kien ikun bħal tapit kwadru maħdum mill-qasab biex inixxfu l-ġbejniet fuqu. Kien jistrieħ nofsu fuq hoġor it-tieqa u n-nofs l-ieħor fuq ix-xriek.

Minbarra t-twieqi, kien ikun hemm fil-gholi bosta rwiewah biex tghaddi l-arja. Rewwieha kienet tkun bħal twejqa jew tieqa żghira hafna għan-nifs.


Fil-bitha tar-razzett kien ikun hemm bir bit-taljola biex jimlew l-ilma halli bih jisqu 'l bhejjem. Fil-bitha kien ikun hemm ukoll xi hawt għall-ilma, xi tisqifa fejn ipoġġu l-ghodod tqal tar-raba' bħal romblu, mohriet, xatba, imghażaq, u dugh; bħal kaxxi, qfief, bxiekel u mezez, u anki qsari għall-hxejjex aromatiċi, jiġifieri hxejjex ifuħu u li l-mara tal-bidwi tuża fit-tisjir, bħal ngħidu ahna naghniegh, mertqux, habaq, klin, rand, u karfus u tursin. Xi barrada kbira biex fiha jahżnu xi oġġetti ta' l-ikel ma kenitx tonqos. Kien ikun hemm ukoll xi żarrieha jew harrigiet fejn jtkabbru xi qsari ohra jew fejn jnitnixxfu oġġetti ta' l-ikel bħal ġbejniet, tadam u tin imqadded, u basal tal-pikles. Ma jonqosx ukoll qrib tal-bir xi xriek ohxon fuq żewġ waqqafat tal-ġebel fejn il-bidwi jagħmel xi xogħol, u tahtu xi qliel jew istla (bramel) li jkollu bżonn għar-razzett.

Il-bibien u t-twieqi tar-razzett xi drabi jkunu mgħottija b'purtieri tal-qasab li jsiru Għawdex stess biex jilqgħu għax-xemx. Dawn f'Malta igħidulhom hasira jew hsajjar, imma għall-Għawdxin hasira tkun bħal tapit tas-simar li ġie li kienet tintuża bhala purtiera.

L-imqawel tar-razzett kienu jkunu magħżulin għalihom, hekk li l-baqar, in-nghaġ, il-moghoż, il-qżieqeż u t-tjur jinżammu kull wiehed f'maqjel apposta. Imma billi dari hafna bdiewa kienu f'qar, kont issib bdiewa li jrabbu tip wiehed ta' annimali jew tjur biss. L-imqawel kienu jkunu msaqqfin bil-hnejjiet reqdin. Hnejja rieqda hija hnejja segmentali jew biċċa min-ċirku, inqas minn nofs tond. Fuq il-hnejjiet ikun hemm ix-xorok. Xi mqawel kienu jkunu msaqqfin fuq il-kileb. Kilba hija ġebliet mqabbża mill-hajt biex fuqha jistrieħ ix-xriek tal-qasab li jkun twil xi 9 piedi (243.84cm) ninn naha għal ohra. Kien hemm ukoll xorok tas-sebgha, jiġifieri tas-seba' piedi. Fl-imqawel kollha kien ikun hemm l-imxatar għaliex il-bhejjem kienu jagħilfuhom fil-maxtura. Il-bhejjem il-kbar, bħal baqar u gniedes, ġieli kienu jorbthom b'habel mal-marbat, bħal holqa fil-hajt.

Wara r-razzett jew ma' ġenbu kien ikun hemm btiehi ohra fejn johorġu l-bhejjem. It-tjur kienu jagħilfuhom jew jisquhom fil-hwat. Kien ikun hemm ukoll il-mandra, imhawla bil-weraq ta' D'Indja jew pal tal-bajtar. Xi mnadar kienu jzommu t-tjur fihom. Il-kamra fejn jinżamm it-tiben kienet tissegħah id-dar tat-tiben. Kien ikun hemm ukoll il-mahżen tas-silla u tal-ġwież. Il-ġwież huwa l-ikel ta' l-annimali bħal ful, ċiċri, harrub mithun, qarabocċ, tgham, ċikkarda, ġulbiena - li tkun bħal pizelli, żofżfa, widna, qamħ ir-rum, u smida għat-tjur u t-tiġieġ, F'xi rziezet kien ikun hemm il-gor jew il-barumbara tal-hamiem.





Fil-ghorof ta' fuq kienet tghix il-familja tal-bidwi. Kienu jinżammu wkoll xi ghodod bhal skieken, imnieġel, gheriebel, xkejjer, tlieles (xkejjer tat-tgham), in-newl biex il-mara tinseg u ghodod oħra bhal raddiena tal-halg jew maghzel, l-imkebba, u t-trajbu tal-bizzilla u ċ-ċombini. Fuq is-sodda kien ikollhom il-benniena imdendla ma' zewġ grampuni biex iraqqu u jbennu t-tarbija fiha, meta tibki. Mal-hajt ma jonqosx xi kwadru zghir jew inkella xi statwa tal-Madonna jew xi kurċifiss bil-musbih taz-zejt jixghel quddiemu. Kien ikollhom ukoll l-imnara ghal bil-lejl biex jehduha maghhom jekk ikollhom bżonn imorru f'xi maqjel fid-dlam. Ma tonqosx lanqas xi bombetta jew lampa tajba ghar-rih li kienu jdendluha taht il-karrettun meta johorgu jsuqu bil-lejl, l-aktar biex imorru l-pitkalija fil-ghodu kmieni bil-prodotti.

Is-sodda jew is-sodod kienu jkunu mifruxin pulit u mgħottija bi fradi tan-newl maghmulin mis-suf tan-nghaġ li kienu jsiru hawn Ghawdex stess. Il-lozor, l-investi u l-imtierah kienu jkunu wkoll tad-drapp ta' l-insiġ iffaxxjat, faxx abjad u iehor kannella-hamrani mahduma wkoll hawn Ghawdex.

Fuq is-setah u fuq il-bejt baxx kienu jqaddu jew inixxfu l-frott ghax-xitwa, jahżnu l-bettih fuq rasu u anki l-bajtar tax-xewk li kien iservi sal-Ghid il-Kbir. Fir-rahah ta' Kerċem f'Ghawdex kienu jaghmlu wkoll it-Tromba tat-Tiben billi kienu jrossu t-tiben f'sura ta' koppla, imbagħad jiksuh bil-karfa u bis-sifa biex meta taghmel ix-xita l-ilma jizloq minn fuqu u t-tiben ma jixxarrabx. Ma jonqsux lanqas fil-btiehi u l-bjut il-baxxi tar-razzett xi qsari bil-fjuri tal-qronfol jew tas-sardinell li kienu jaghtu wkoll dehra mlewna lill-ambjent tar-razzett.

Hemm hafna iżjed affarijiet interessanti dwar l-

irziezet ta' Malta u Ghawdex. Dawk interessati għandhom imorru jżuru wiehed u joqogħdu hsiebhom hemm biex jaraw jekk isibux xi haġa li ma semmejniex hawnhekk. Dan qieghed jingħad ghax f'irziezet li jinsabu f'irhula differenti ta' dawn il-gzejjer għandek issib fatturi differenti, imma li fl-istess raħal ikunu komuni. Safejn naf jien studju bhal dan għadu ma sarx, imma tajjeb li jsir ghax bil-mod il-mod hafna bini antik qieghed jinqered.

(Jissokta)



HILITE
HARDWARE STORE
FRANCO - BELGE
FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
 Tel: 2155 5736 • Fax: 2155 5525
 Mob: 9947 8884



Da Luigi's
Restaurant & Wine Bar
For the finest food & best selection of wines
30 Manoel De Vilhena Street,
Mgarr - Gozo
Tel: 2155 8681 / 2156 1316
Fax: 2155 0122 Mob: 9988 8457

A Whole New Look

Sharmain's
Styling Salon

57,
 St. Joseph Square
 Zala, Gozo
 Tel: 2156 6236

Xerri l-Bukkett



Bar
Restaurant Pizzeria
Dine while enjoying the best view in
the Maltese islands
Triq iz-Zewwieqa Qala
Tel. 21553500

Our Pizza Oven
Speaks Italian



Smuggler's Cave
Bar ♦ Restaurant ♦ Pizzeria
Il-Menqa - Marsalforn
Tel: 21 551005 - 21 551983, Fax 21 559959

TEKNO ZONE

T.V.'s, Hi Fi Systems, Satellite Systems, Mobile Phones & Accessories,
 Cordless Phones, Car Audio & much more.

Fortunato Mizzi Street, Victoria Gozo, Malta.
 Tel/Fax: 2156 5304 Mobile: 79491809 / 99854176
 email: teknozon@maltanet.net



IL TERRAZZO

Host: **Joseph Mercieca**
 Tel: 21 550248 Mobile: 99446833

FUQ L-INTERNET

RADJU R.T.K. - 103 / 97.8 FM Stereo

IL-HAJJA F'GHAWDEX
<http://www.gozodirect.com/lumenchristi>



Wirt
Gżirtna

Guzeppi M.
Bezzina



Il-Mużew Marittimu "Kelinu Grima" fin-Nadur


Illum ser inżuru mużew iehor f'din is-sensiela twila li taf il-bidu tagħha fil-harġa Nru.805 f'Jannar tas-sena 1999. Din id-darba ser tkun żjara lill-Mużew Marittimu Kelinu Grima, li jinsab fir-rahall sabih tan-Nadur, sewwa sew fil-bidu ta' Triq il-Kappillan kantuniera ma' Triq Bernard Haber.

Bla dubju ta' xejn dan huwa uniku fit-tip tiegħu. Ghalkemm l-oġġetti li hemm għall-wiri mhux bilfors huma marbuta mal-Gżejjer Maltin, imma huma ta' eżempju haj t'altruwiżmu. Kelinu Grima għamel għomru jiġma u jiġbor oġġetti marbuta mal-passatemp favorit tiegħu u dak kollu li rnexxielu jakkwista hekk għalik u għalija biex ingawduh miegħu. Riedna niehdu parti fl-entuzjażmu li huwa kellu matul dawn is-snin kollha li huwa għadda jiġbor din il-kollezzjoni tant interessanti.

Mela, bla dubju dak kollu li wiehed jara f'dan il-mużew jappartieni lill-opri tal-baħar u dak kollu marbut magħhom. L-oġġetti esebiti huma minn dawn l-aħħar tliet sekli. Storja ta' vapuri li użaw l-enerġija tar-riħ biex joforqu l-ibhra u l-oċejani sa dawk moderni li tara llum qishom lukandi jżiġgu fuq wiċċ il-baħar minn port herġin u f'iehor deħlin.

Hekk nsibu vetrini mimlija b'mudelli ta' vapuri li salpaw fuq kull naha tal-globu fi żmien ta' paċi kif ukoll fi żmien ta' tensjoni u l-biza' ta' gwerer. Opri tal-baħar li jibqgħu msemija fl-istorja marittima tad-dinja.

Hekk naraw il-mudell tal-Cutty Sark li kien inbena f'Dumbarton fl-Iskozja fl-1869 u għamel l-ewwel vjaġġ tiegħu fl-1870 miċ-Ċina b'taġhbija te`. B'kollox qasam l-oċejan 377 darba. Illum qed jintuża bhala mużew fejn qed jirrakkonta





I-istorja li ghadda minnha matul is-snin. Hemm għall-wiri ukoll mudell kif ukoll ritratt tal-aircraft carrier *H.M.S. Ark Royal* li kienet harġet għall-ahhar darba mill-Port il-Kbir ta' Malta, nhar is-16 ta' Novembru 1978, ftit qabel ma spiċċat is-servizz tagħha fuq il-baħar f'Diċembru tal-istess sena. Fost il-mudelli nsibu wkoll dawk tal-*U.S.S. Forrestal*, l-*U.S.S. Franklin D. Roosevelt* u l-*U.S.S. Essex*. Ma' dawn hemm ukoll hafna mudelli ohra ta' vapuri ta' kull għamla u żmien.

Imdendla mal-hitana hemm 'l fuq minn tliet mitt medaljun ta' vapuri diversi. Dawn darba kienu jsebbhu s-saluni tal-vapuri li kienu jirrapreżentaw. Dawn kienu jinstabu fuq frejgati, vapuri tal-attakk, vapuri ta' sorveljanza, destroyers kif ukoll vapuri merkantili u vapuri lussużi kbar.

Matul iż-żmien li għamel iġemma din il-kollezzjoni, is-Sur Grima għamel hbieb ma' xi whud mill-aqwa baħħara ta' żmienu. Dawn kienu jinkludu Ammiralli, li tawh tifikriet li huma kienu jemmnu li huma tajba għall-kollezzjoni tiegħu. Uhud minnhom sa anke tawh l-uniformi personali tagħhom jew parti minnha, kif ukoll bandieri u bandalori li darba kienu jperpru fuq il-quċċata tal-bastimenti li kienu taht it-tmexxija tagħhom. Numru kbir minnhom rregalawlu anke r-ritratt iffirmat tagħhom.

Fost il-kollezzjoni nteressanti nsibu għall-wiri oġġetti rari u ta' valur mmens bħal ngħidu ahna biċċiet tal-injam (li huma biċ-ċertifikat tal-awtentiċità) mill-vapur li kien taht il-kmand tal-famuż Lord Nelson, l-*H.M.S. Victory* u ta' l-ewwel vapur tal-gwerra Amerikan, il-*Constitution*. Ma' dawn hemm esebiti wahda mill-*apaulettes* (dekorazzjoni ta' fuq l-ispalla) tad-deheb li kien juża Lord Louis Mountbatten meta kien fuq xogħol fil-Mediterran.

Fost il-mijiet ta' oġġetti nsibu rrakkontat fatt ta' kuraġġ li sehh fl-ahhar Gwerra Dinjija li kien jinkludi lil Ġużeppi Grima min-Nadur (li jiġi r-raġel ta' oht Kelinu Grima). Dan in-Naduri kien *fireman* u *trimmer* fuq diversi vapuri merkantili matul it-Tieni Gwerra. Darba minnhom il-vapur li kien fuqu, il-*Hazelside*, kien milqut minn *torpedo* u għalhekk ġie abbandunat. Dan l-incident sehh 800 mil 'l barra mill-kosta ta' l-Afrika t'Isfel. Ġużeppi flimkien ma' xi membri ohra tal-ekwipaġġ li kienu 10 bahrin Ingliżi u 2 Ghawdxin ohra min-Nadur stess, rikbu fuq dghajsa tas-salvataġġ u rnexxielhom iżommu qrib dghajsa ohra bl-ekwipaġġ tal-istess vapur u damu tlettax il-ġurnata bejn sema w ilma jistennew il-ħniena tasal. Sakemm waslet l-ghajnuna, kienu jaqdbu u jieklu l-gawwi u jixorbu l-ilma tax-xita. Meta waslu Ġibilta' kellhom jingħataw attenzjoni medika minhabba l-istat hażin ta' saħħithom, peress li kienu damu bosta jiem esposti għall-elementi naturali.

Nirrikmanda li meta jkollkom ċans tmorru tagħmlu mawra lil dan il-mużew tant interessanti. Ikun miftuh dejjem mid-9.00a.m. sal-4.45p.m. minbarra fil-Hdud u l-Festi Pubbliċi.



Malta's Leading Tour Operators

Links Travel are Gozo Representatives for **HAMILTON TRAVEL**


47, Republic Street, Victoria, Gozo VCT 103, Malta.

Tel: 356 2156 0180, 356 2155 6476 Mob: 9949 5700 Fax: 356 2156 0181

Email: travel@linksmalta.com Web: www.linksmalta.com

HAMILTON TRAVEL CO. LTD.

XHIEDA NISRANIJA FL-ISTORJA TAL-KNISJA GHAWDXIJA



Id-dar fejn twieled fiż-Żebbuġ

Fra Baskal (1869-1937)

3. Hajja ta' Faqar, Ubbidjenza, Safa u Ċaħda

jikteb Angelo Xuereb

Fra Baskal mexxa verament fuq il-passi ta' San Franġisk ta' Assisi, missieru fil-fidi, fil-hajja ta' faqar, ubbidjenza u ċaħda.

Infatti kien ġej minn familja tal-bdiewa u għalhekk ra l-faqar ma' wiċċu qabel ma daħal fil-kunvent. Izda wara li għamel il-professjoni solenni haress bi skruplu kbir il-faqar sal-mewt. Kien fqir fl-ilbies, fiċ-ċella u dak li kien juża fil-hajja tiegħu. Il-kamra tiegħu kienet waħda fqira. Kien fiha sodda ta' l-injam, saqqu tat-tiben, kwadru żgħir ta' San Franġisk Baylon li tiegħu kien devot hafna u ktieb żgħir ta' devozzjoni. Hafna stqarrew li waqt il-ġbir tal-karità għall-kunvent, fil-ghelieqi kien inehhi s-sandli biex ma jqattgħux u b'hekk ma jkunx jonqos kontra l-karità. Il-faqar tiegħu kien jidher ukoll meta kien juża' affarijiet użati ta' hutu r-religjużi. Izda dan il-faqar ma kienx wiehed estern biss izda wkoll intern billi kien dejjem jobdi.

Huwa dejjem ghożż il-virtù ta' l-ubbidjenza. Meta kien johroġ mill-kunvent dejjem kien joqghod attent li jasal fil-hin. Żewġ grajjiet jikkonfermaw dan. Meta kien imur għand il-familjari tiegħu, billi kellu hafna aħwa miżżewġin ma kienx jidhol għandhom izda kien joqghod fejn il-bieb ta' barra biex ma jtilifx żmien. Darba ohra kien sejjer għand tal-familja u nduna li jekk jibqa' sejjer se jasal tard il-kunvent. Għalhekk ikkonvinċa lil min kellu miegħu sabiex ma jibqgħux sejr in id-dar izda jergħu lura.

Barra minn dan kollu huwa kien jitgħakkes aktar milli titlob ir-regola u dara' jiċċaħhad mill-ikel li kien imissu biex jagħtih lil-foqra. Jingħad li huwa ma kienx jiekol laham u bajd jew jixrob inbid, u kien jilbes iċ-ċilizzju, jiġifieri lbies biex jimmortifika lil gismu u saħansitra kien isawwat lilu innifsu.

Forsi hawnhekk taħseb li kien jagħmel dan biex l-ohrajn jistmawh ta' qaddis. Izda l-istorja turina mod iehor. Darba waħda l-Gwardjan hadha ma' Fra Baskal u qallu: "Int l-akbar ipokrita li hawn fil-kunvent". Imma ma tilifx il-paċi u s-serenità tal-qalb. Minkejja li kellu uġiegh f'irkubtejh, qatt ma lmenta jew kien igerger. Dan it-taħriġ f'gismu u fl-ispirtu tiegħu wassal lill-qalbu biex tkun safja. Infatti d-direttur spiritwali tiegħu jgħid li huwa żamm l-innoċenza tal-maġmudija sa mewtu.

Jalla nammiraw il-hajja ta' dan ir-religjuż. Imbagħad nippruvaw ngħixu l-ispirtu ta' Kristu kif iridna Alla fiċ-ċirkustanzi personali ta' hajjitna.

GOZO press
Offset & Letterpress Printing
Graphic Design Studio

Mgarr Road, Ghajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onval.net

MARIO
DISPENSING OPTICIANS

57, MAIN GATE STREET, VICTORIA, GOZO.
Prop. Mario P. Grech F.A.D.O. (Lond.).
Appointments for
EYE TESTING / EXAMINATION
by the Latest Computer Technology
and Eye Specialists
Telephone: 55 65 28 / 56 33 31

*Ehilsu mill-qilla tax-xemx u sebbħu djarkom
bil-Vertical & Venetian Blinds & Roller Shades ta'*

Tony Camilleri

VARJETÀ KBIRA TA' BLINDS U SHADES TAD-DRAPP,
ALUMINIUM U PLASTIC, KIF UKOLL FLY SCREENS.




**KOLLOX BI
PREZZIJET
RAĠJONEVOLI**

Għal aktar dettalji rrikorru għand:



David Cocco Palmieri Street, Nadur, Gozo
Tel. 21553352/21562211 - Mob. 9949 5001 - Fax 21562211



*Issa tista'
thawwar
il-borma
bħal dari*

*Issib Hwawar, Hxejjex Aromatici,
Frott Imqadded għall-Ħelu
u Prodotti oħrajn għall-ikel.*

**14-15 KERĊEM ROAD, VICTORIA VCT 104, GOZO.
TEL: 2156 2160**

DUN ANTON TAL-MAGNA

F'Malta jafuh b'kunjomu: Dun Anton Cefai. Ghaliex kienu jghidulu "tal-magna" ma nafx. Forsi minhabba l-energija li kellu. Ma kien jghejja qatt. Qisu tassew magna. Bhali Għawdxi u bhali għadda l-biċċa l-kbira ta' hajtu f'Malta. Qassis sempliċi u umli. Mehdi fuq dmiru, leali kważi b'mod esagerat lejn l-isqof, għax kif kien iħobb jistqarr miegħi "*dak kien il-gurament li ħadt meta ġejt ordnat saċerdot*".

Kont nammirah. Għax, għalkemm qatt ma mar la missjoni u lanqas università, kien mogħni b'dehen li kien jgħaġġeb lill-professuri. Lili kien jolqotni b'mod partikolari. L-aktar fl-imġieba tiegħu ma' haddiehor. Anke jekk xi ftit nervuż, kellu paċenzja ma' kulhadd. L-iktar jekk ikun Għawdxi!

Ma ninsieix kemm waqaf miegħi meta ġejt nissetilja Malta. Laqagħni f'daru, fettixli fejn noqgħod, żammli t-tfal. Għamel minn kollox biex itaffili l-qrusa tat-turufnament minn pajjiżi. Rajtu anġlu kustodju. Għax kif tgħid l-għanja ta' qabel il-quddiesa, tani idejh u għenni nidra l-hajja ġdida f'ambjent stramb maqtuġh kważi għal kollox mid-drawwiet ta' tfuliti.

Illum, minkejja li għaddew aktar minn għaxar snin minn mewtu, dik l-id tal-ħbiberija tiegħu għadni nħossha tiġbidni. Kważi tkaxkarni. Fil-Katidral donni għadni narah hemm, imekkek fuq il-presbiterju, kultant jimbejx biex idahhakna. Lehnu f'dak is-skiet ta' l-Imdina nisimġhu jidwi. Anke fid-dar inħoss dellu jimxi warajja.

Fissazzjoni? Nemmen li qed nesagera, imma, nibqa' ma nistax ninsa l-imġieba dhulija tiegħu mal-barrani fil-bżonn. L-iktar ma' Għawdxin li bhali jkunu sabuha tqila l-hajja f'Malta. Kien jaf kemm diffikultajiet kienu jgarrbu 'l bogħod minn darhom, speċjalment jekk ikunu mwarrba jew jiltaqgħu ma' xi ras kbira li tqishom b'ċittadini tas-sekonda klassi...

Għal Dun Anton kliem l-Imghallem fil-Vanġelu kien liġi. U kien jipprova jwettqu mija fil-mija. Għalhekk kien jimxi b'tant imhabba mal-barranin. Għemilu miegħi kien ifakkarni fl-imġieba tal-Maltin ma' San Pawl u dawk kollha li miegħu ħelsu mill-għarqa u nġataw kenn f'Malta. Ma nixbax nismagħha dik il-grajja tan-nawfragju kif rakkontata fl-Atti ta' l-Appostli! Jaqbadni l-bard meta f'tarf ir-rakkont San Luqa jistqarr: 'Meta ħlisna mill-għarqa sirna nafu li l-gżira kien jisimha Malta!'

Trid tkun bogħod minn pajjiżek, wahdek, mitluf f'ambjent li ma tafx, bla ħbieb, tfittex kenn jew saqaf taht x'ħiex tmidd rasek biex tapprezza t-tbissima ta' min inewwillek idu. U dak il-mument ma tinsihx.

Daż-żmien, kull meta nara fuq it-televixin tant immigrati jiffullaw fuq xtutna, nerga' ngedded il-qrusa ta' dawk l-esperjenzi tiegħi. U nixtieq li huma wkoll bhali jsibu id xi Dun Anton tifthilhom bieb għall-hajja ġdida...

Dun Anton kien ta' qalb kbira, dejjem lest jghin u jieqaf ma' min ikun fil-bżonn.

Forsi mhux hekk għandu jkun qassis nisrani?

'*Aħne bħal l-appustloj, Pawl,*' qalli darba. '*Insefftru dejjim!*'

Konna fis-sagristerija tal-Katidral dak il-hin. Kien qed jagħmel il-kafè u jien nġhinu jqieghed il-pastizzi fil-gabarre' għall-monsinjuri. Kelli ż-żgħir miegħi. Waqaf jitbissimlu u wara newwillu pastizz. '*Ho kewl, xbejn!*' qallu. Deffisulu f'ħalqu u għal ftit ma xerrqux.. Dahak. Imbagħad dar fuqi u qalli: '*Drajtew, drajtew Malta? W'issa għaddu d-dor tof, ħa niħdu grukk. Ġuża tistennikim!*'

Kien ċajtier u u mimli energija. Itajjar in-nar jghaddi minn hdejk.

Fuq il-presbiterju waqt xi pontifikal qisu tal-molol. Filli hawn u filli hemm. Kollox irid f'waqtu u sewwa. Lanqas kompjuter ma jipprogramma bħalu. Ara ma jfettillekx titnikker jew tiżbalja. Għax jisbell u jregħexek. Nar tat-tiben, imma. Kien jghaddilu malajr u kif jghaddilu arah jipprova jziegħel bik u jurik fejn żbaljajt.

Hekk kien minn qaddisu. Ta' zaqqu f'fommu. Għalhekk kulhadd kien iħobbu. Fil-Katidral *addirittura factotum* ta' kollox: ekonomu, almonier, mazzier, ċeremonier, sagristan. Kollox, fil-veru sens tal-kelma.

'Meta jmut hu l-Katidral jista' jagħlaq', kienu jghidu n-nies. Kienu jiggustawh anke fir-Rużarju. Għaxar minuti b'kollox. U kienu jistennewh jghid pater, ave u glorja f'għieħ 'San Ġorġ u Sant' Ursla patruni tagħna'. Ma kien donnu qatt jintebah Dun Anton li ma kienx għadu Għawdex!

Ma tbiddel qatt Dun Anton! Sirt nafu meta kont seminarista, daqsxejn t'abbati nitla' l-Katidral. Dik il-ħabta kien diġa' beda jagħmilha ta' ċeremonier. Kien jgħbed l-attenzjoni tagħna lkoll. Ilaħħaq ma' kollox: l-impullużi, il-qanpiena, l-istuta. Mohħna kien jehodulna. '*Issa mur hemm,*' u ftit wara: '*issa,*



erga' ejja 'l hawn'. U jinbuttak jew iġebbidlek mill-komma ta' l-ispillizza.

Imbagħad, darba wara s-sajf tal-1943, Dun Anton sparixxa minn Għawdex. Qalulna li kien mar ma' l-Isqof Gonzi f'Malta.

Kont ergajt rajtu xi hmistax-il sena wara. F'Marsalforn. Il-btiehi tagħna kienu haġt wiehed. Kien jiggustahom lit-tfal tiegħi jismagħhom jilagħbu ġol-bitha. U kien ikellimhom. Darba marti semgħetu. U qaltu: *'Dun Anton, qishomx aħna meta konna niġru u nilagħbu fis-sqaq ta' hdejn tagħkom?'*

Dun Anton ma kienx għarafha. Izda meta marti qaltu min kienet, mill-bitha spicċajna fuq il-parapett tiegħu nirrakkontaw l-istess ta' tfulitna.

Marti u Dun Anton kienu fil-fatt ġirien ta' xulxin. Marti kienet toqghod fi Strada Palma, ir-Rabat fil-fatt, u Dun

Anton f'it 'l bogħod fi Strada Sant' Indrija. Mhux l-ewwel darba li semgħet il-quddiesa tiegħu għand is-
"Sorijiet ta' l-Istilla," jiġifieri l-Frangiskani fi Triq Palma.

Ma domniex ma sirna hbieb. U meta morna lura Malta bqajna nftitxu 'l xulxin.

Nghid is-sewwa allahares ma kienx hu. Ma nafx, kieku, kemm kont insaddad hawn Malta. Imma hu kien jagħmilli kuraġġ.

Kienu l-aktar zminijiet diffiċli għalija u għal marti. Wehidna. Ahna u t-tliet wliedna, l-izgħar ta' f'it xhur. Norqdu u nieklu f'kamra wahda. Jien nġhallem filgħodu u nistudja fil-għaxija. Xi zminijiet!

Isem Dun Anton biss kien wens għalina. Joseph, ibni, kien itir għalih. U jien ma kontx nara s-siegha nhar ta' Hadd biex immur għandu l-Imdina. Generalment, konna nerfulha lejn il-Bahrija. Għax kampanja sabiha. Xagħri kullimkien u riha ta' saġhtar u plejju li tiftahlek il-pulmuni. U f'nofs dak il-beraħ daqsxejn ta' knisja b'kampnar fuq wara. Kont nisthajjilni x'imkien wara Birbuba!

X'wens fiha n-nies li taf li qed tilqgħek minn qalbha!

Kultant konna nħarsu siekta lejn Għawdex. Kemm tifkiriet!

'Mill-bogħod jidher isbaħ!' kien ta' spiss jghidli.

Ma kontx tpingih lil Għawdex dak il hin, hi u niezla x-xemx. Hmura dawra mejt. U fuq l-irhula raxx ta' dawl qisu niezle mis-sema! Ma tpingihomx. Ix-Xewkija, ix-Xagħra, in-Nadur, il-Qala, l-irhula kollha, wiehed wara l-iehor qishom bejtiet għasafar il-ġenna.

Kultant kienu jehduna lejn Dingli Cliffs. Jew lejn Għar Lapsi. Passiġġati li ma ninsihomx!

U fil-jiem tal-bard kienu jzommuna d-dar tagħhom inpaċpeu daqqa fuq haġa u daqqa fuq oħra.

Darba daħal għand Dun Anton l-Arcisqof Gonzi. Joseph ġera għal fuqu biex ibuslu idu. L-arcisqof iggustah u staqsieh: 'Int x'jismek?'

'Joseph' wiegħbu t-tifel. 'Isa hej, x'isem sabih għandek. Bħal tal-Kalkara! U int ta' min int?' reġa' staqsieh.

Joseph waqaf u hares lejja. Bħal kieku biex ma noffendix ruhi b'dak li kien sa jghid. L-arcisqof haseb li qed jisthi u biex jagħmillu kuraġġ kompli jghidli: 'Għidli, għidli, la tisthix. Ta' min int?'

Joseph nizzel wiċċu lejn l-art u minn taht l-ilsien qallu: 'Ta' Ġuza ... u ta' Dun Anton!' Ghal ftit sekondi waqa' s-skiet. L-arċisqof ukoll waqaf. Imbagħad tbissem u qal: 'U ahjar nidhak!'

U kulhadd dahak . Barra Dun Anton. Wiċċu tqarras. Lill-isqof ma xtaqx jonqsu, ahseb u ara 'l Alla!. Lanqas bl-ikken kunfidenza . Allavolja ġejja m'ghand tifel innocenti u bla malizzja...

'Ċertu ċajt mhux sewwa. Ma jixraqx quddiem l-isqof!' qalli wara li telaq.

Minn dak inhar bdejt nifhem għaliex kultant kien jintrafa minni. Darba kisirni. Kien dak iż-żmien meta ta' San Ġorġ kienu qed jagħmlu l-mazza tal-kapitlu u wrieni d-disinn li kien għamel Toni Saliba ta' Komu. 'Sabiha,' għidtlu, 'imma għaliha kull mazza l-istess. Tfakkarni fil-prepotenza '. Ma kinitx kelma!

Ma fehemnix. Anzi ha għalih. Haseb li qed nġid għal żmien l-integration. Għalxejn ippruvajt nġidlu li kont qed nirrakkonta stejjer li ġraw mijiet ta' snin qabel. Fil-fatt, fi żmien il-medjuevu, l-isqof ukoll kien mexxej politiku u bhala mexxej politiku kien ta' spiss ikollu jiġġieled biex jiddefendi t-territorju tieghu kontra l-għedewwa.

'L-arma tal-ġlied tieghu kienet mazza, speċi ta' għasluġ ohxon maqtugh mill-ghaksa b'tarf il-frieghi miżbura,' għidtlu. Skond il-liġijiet tal-Knisja, dak iż-żmien ta' qabel il-Konċilju ta' Trentu, l-isqof biss kellu l-privileġġ iġorr dik l-arma; u din kien iġorrielu wiehed mill-paġġi tieghu stess.

Dun Anton ma riedx jisma'. L-isqof għalih kien ragħaj mhux re. U qatt ma ndahal fil-politka. Għalhekk, lilu kellna nobduh b'għajnejna magħluqa. Bhal nġaġ fidili . Ġwejda u b'rasna baxxuta għall-ordnijiet u l-fehmiet kollha tieghu...

Mhux darba u tnejn kelli ndawwar id-diskors u nispiċċa nitkellem wahdi fuq suġġetti li kienu kontraversjali: fuq armar tal-festa jew tiżjin tal-knejjes, per eżempju. Għamilt karriera shiha nisma' fuq San Ġużepp u x'biċċa xogħol kien ha biex ipperswada lill-Arċisqof jinkuruna l-istatwa ta' San Ġużepp "ix-Xih" fl-1963. Dun Anton kien devot kbir tal-Madonna u ta' San Ġużepp.

'Għax jien mita ninkariga ruħi biex nagħmil xi haġe, irrejd intemme sa l-aħħar' kien jgħidli.

Min jiftakru prokuratur tal-Kunċizzjoni ta' San Frangisk f'Ghawdex jaf kemm dan kien minnu. Kien ilahhaq ma' kollox: mill-armar saż-żarmar. Kien baqa' jstieden uhud mill-qassisin li kienu jiehdu sehem fil-purċissjoni ukoll għal xi servizz fil-Katidral. Kien tassew jistmah lill-qassis Ghawdexi!

Darba kien qed jagħlaq il-Palazz ta' l-Arċisqof il-Belt x'hin tfaċċa quddiemu qassis żaġġżuġ . Kien diġa' sa jgħidlu li kien sar il-hin u jibgħatu lura mnejn ġie...

'Għadni ġej minn Ruma,' qallu. 'Għandi ittra għall-Arċisqof'

Ma hallihx ikompli. Hadu minn kliemu li kien minn Ghawdex.

'Ha nitla' nġidlu li trid tilhaq il-vapur,' qallu.

Dun Anton kien jaf kemm l-Arċisqof Gonzi kellu dejjem biebu miftuħa għall-qassisin Ghawdexin u bla ma qagħad jaħsibha tellghu u qallu biex jidhol. Meta hareġ stenna li kien sa jaqla' xi ċanfira. Minflok qallu: 'Għid lil Jimmy iwasslu!'. Il-qassis irringrazzjah imma qallu li ried jimxi sa Kastilja, mnejn dari kienu jitilqu x-xarabanks għall-vapur t'Ghawdex li kien jitrakka fil-Marfa. Dun Anton impressjonatu l-umanità ta' Gonzi. U ferah mhux ftit meta wara qallu li dak kien l-isqof il-ġdid t'Ghawdex...

Is-snin minn dak inhar tgerrbu. F'Ghawdex miet l-Isqof Pace u lahaq l-isqof il-ġdid Nikol Cauchi. Mietu tliet papiet. Għalaq il-Konċilju Vatikan II. Miet Gonzi u lahaq Mercieca. Knisja shiha għodda tbiddlet! Dun Anton, imma, baqa' l-istess. Anke wara li ġie mahtur kanonku onorarju tal-Kollegġjata tal-Bażilka ta' San Ġorġ . Semplici u umli. Jiehu gost bil-ftit għalih innifsu, imma ta' qalb kbira għal kulhadd.


'Kint jin l-ewwil li qdejt. Hadd ma kin jof li ken sor l-isqof tagħne,' kien jgħid ta' kull darba li jisma' min isemmi lill-Isqof Cauchi. Għalih kien l-ikbar unur. U kien jifrah qisu rebah xi lotterija.

Hekk baqa' hajtu kollha marbut ma' l-isqofijiet. Anke waqt li kien qed jispira fuq is-sodda tal-mewt. Qabad il-kuruna qisu kellu ċensier u biż-żibeġ tal-Kurċifiss għal tliet darbiet incensa quddiemu. L-istess kif kien jinċensa lill-Arċisqof fuq it-tron waqt xi pontifikal. Imbagħad tbissem u ma ċcaqlaqx iżjed!

Il-magna kienet waqfet. Dun Anton, imma, baqa' tal-magna. Għax it-tifkira tieghu bhala xempju tal-bżulija għadha sallum ma mititx!

Imperial Eagle


DAILY (from Monday to Friday)
Transport of goods between
Gozo & Malta and Malta & Gozo.



Contact: **Joseph Spiteri**
 "Villa Loreto" Bishop Buttigieg Str.,
 Qala, Gozo.
Tel: 2155 4929 - 2137 6193 - 9944 6521

RAYMOND CEFAL TAL-KELBA LTD.

- BUILDING CONTRACTOR
- CRANE &
GENERATOR HIRE



“RayRita”, Triq it-Tempju, Qala, Gozo.
Tel: 2155 7847, 2156 2532 Mob: 9949 3169

*We are at your service during Lent...
but we sell fresh fish all year round!*



BUGEJA

the leading FISH MARKET in Gozo

Mgarr Road, Ghajnsielem, Gozo
Tel: 2156 0686, 2155 5668
Mob: 9949 3661
Res: 2155 1389



*a trusted name for
all your travel needs!*

Traditionally known for its level of service, SMS has been in the travel service for over 50 years and today offers a wide range of excellent products both for the businessman as well as for the holidaymaker.

AIR TRAVEL: on ANY airline to ANY destination

HOTEL RESERVATIONS: worldwide bookings

CRUISES: the widest selection on ALL cruise lines

FERRY CROSSINGS: on all major Mediterranean crossings

AS WELL AS *car hire, travel insurance and group arrangements*

21 Republic Street, Victoria, Gozo Tel: 21 551126

311 Republic Street, Valletta Tel: 21 232211

27 Birkirkara Hill, St Julian's Tel: 21 320620

visit our website at www.smstravel.net



int u

sahħtek

Dr. Mario Saliba M.D.



FTIT FATTI U KUMMENTI

L-Eżamijiet u l-Istress

Uliedna ghadhom kemm lestew mill-eżamijiet ta' nofs is-sena. *L-istress* li dawn jikkawżaw fuq saħħithom minkejja li għadu hadd ma kejlu, jezisti. Hemm ftit tfal li ma tantx jhossuh dan *l-istress*, iżda hemm hafna ohrajn li jibzghu hafna mill-eżamijiet u dawk is-sighat li jqattghu jahdmu l-karti tal-eżamijiet huma ta' martirju għalihom. Irridu nsibu sistemi ohra kif lill-istudenti tagħna nassessjawhom u fl-aħħar tal-kors jieħdu dak li jkun veru haqqhom, u mhux kemm kienu xortihom tajba u inzertaw xi erba' mistoqsijiet li kienu għamlu bħalhom lejlet l-eżami. L-edukaturi jridu jsibu rimedju li jkun ġust għal kulhadd u l-abilitajiet ta' l-istudenti għandhom ikunu rikonoxxuti fuq bażi individwali mhux fuq kriterji li jpoġġu lill-maġġoranza ta' l-istudenti fi żvantagġ. L-edukazzjoni mhix biss għal dak il-persentaġġ relattivament żgħir ta' studenti li jmorru tajjeb fl-eżamijiet kollha. Il-potenzjal ta' l-istudenti tagħna qed jinqatel mill-marka ta' l-eżami. Dan it-tidil kif nassessjaw l-istudenti indirettament ikun jgħin fis-saħħa mentali tat-tfal.

Skips . . . fihom u madwarhom

Il-Kunsilli qeghdin jipprovdu s-servizz ta' *l-iskips*. Insibu *skips* imxerrdin ma' Għawdex kollu. Dawn ovvjament mhux tal-Kunsilli iżda nkrew bi flus il-poplu. Ahna bħala poplu mill-ghatba ta' darna 'l barra mahmuġin. Hafna qeghdin jabbużaw minn dawn *l-iskips* meta qeghdin iwaddbu l-imbarazz fejn gie gie wara li *l-iskips* ikunu mtlew sax-xifer. Dan barra li jkerrah l-ambjent jista' igib hafna mard. Jista' jkun li dawk li għandhom jiġbru *l-iskips* mhux qeghdin jiġbruhom regolarment kif suppost u kif nahseb li għandhom imnizzel fil-kuntratt. Jista' jkun ukoll li l-ammont ta' skart li jkun hemm ikun ikbar mid-daqs ta' *l-iskip*. Għalhekk min hu responsabbli

jrid itejjeb is-servizz. Barra minn dan, *l-iskips* m'għandhomx jitqieghdu f'postijiet prominenti li jagħtu fil-ghajn u jkerrhu l-ambjent u lanqas għandhom jinghataw in-nar meta jkunu mburgati. Ma noqogħdux nitkellmu dwar liġi, pulizija, multi, qorti, Kunsilli Lokali u x'naf jien. Kull wiehed minna għandu jagħmel kull pressjoni possibbli fuq kull min jaf li qed jabbuża biex dan jieqaf milli ikompli jhammeġ l-ambjent. Fil-qasam ta' l-ambjent kulhadd irid jieħu hsieb ir-roqa ta' fejn iġhix u jsebbahha kemm jista'. Il-prinċipju għandu jkun wiehed ta' azzjoni fuq livell lokali u hsieb fuq livell globali.



Sess fost iż-Żgħażaġh.

Min jahseb li s-sess bejn iż-żgħażaġh qabel iż-żwieġ hawn fostna ma jezistix qed iġhix fil-qamar. Min huwa midhla taż-żgħażaġh jaf x'qed ngħid, għalkemm ngħid ukoll li mhux iż-żgħażaġh kollha. Is-sess sar oġġett iehor ta' konsum. Min-naħa l-ohra wiehed ma' jstax ma' jinnotax kemm it-tagħlim tal-Knisja f'dan il-qasam huwa serju u permanenti. Difatti, pajjiżi bħall-Ingilterra li matul iż-żmien għallmu l-fatti dwar is-sess u firdu l-edukazzjoni sesswali minn kull aspekk morali, sabu għas-spejjeż tagħhom stess, u l-iktar ta' wliedhom, li sess minghajr morali, imhabba u rispett ikun sess irresponsabbli li jagħti importanza lill-aspekk fiżiku



u jinjora s-sesswalita` genwina tal-bniedem. Barra minnhekk dan l-ahhar fil-gurnali inglizi kien irrapurtat li t-tixrid tal-pilloli kontraċettivi fost iż-żgħażaġh ma' naqqasx in-numru ta' tfajliet tqal, u l-pajjiż tghabba bi spiża enormi biex jgħin lil dawn it-tfajliet. Dawn it-tfajliet-ommijiet jippreferu jibqgħu *single mothers* milli jiżżewġu u lanqas jippruvaw jaħdmu għax jitilfu l-benefiċċji soċjali favorevoli li jgawdu.

F'pajjiżna dawn it-tfajliet-ommijiet għadhom

igawdu ukoll mill-ghajnuna ta' l-istat u għandhom dritt għas-servizzi soċjali kollha, u anke għal appartamenti fejn igħixu indipendentament mill-familja. Kulhadd sema' bid-Dar Gużepa Debono li qegħda għas-servizz ta' ommijiet mhux miżżewġa. Dan huwa eżempju konkret kif id-djoċesi ta' Ghawdex turi l-impenn tagħha soċjali u l-appoġġ lil dawn it-tfajliet. Din hija sitwazzjoni fil-pajjiż li rridu naċċettaw iżda fl-istess hin irridu naghmlu sforz kollettiv biex fiż-żgħażaġh tagħna qabel kollox inrawmu sens ta' responsabbiltà u mhux ngħidu liż-żgħażaġh isolvu l-problema billi juzaw il-kontraċettivi. Din mhix kwistjoni morali iżda ta' responsabbiltà lejna nfusna u lejn l-ohrajn.

Il-Pedufilja

Il- hrug fil-berah ta' kazijiet ta' pedufilja madwar id-dinja għeżżeż lill-Knisja Kattolika tant li wasslet għar-rizenja ta' Kardinal. Din l-problema tinsab b'mod iktar rampanti fi knejjes ta' denominazzjonijiet oħra. Barra minnhekk hija iktar komuni fil-familji stess għax l-ikbar ammont ta' pedufilja li ssir hija minn membri adulti fuq tfal ta' l-istess familja. Meta dan l-att kundannabbli jsir minn saċerdot jew edukatur jidher iktar ikrah għax dawn ikunu kissru dik il-fiduċja li l-ġenituri jkunu urew fihom meta fdaw lill-uliedhom taht il-harsien tagħhom. Jagħmlu min jagħmlu dan, huwa att kriminali. Persuni li għandhom ir-responsabbiltà tat-tfal f'idejhom u li nafu li għandhom din it-tendenza ma' għandhomx jibqgħu jgawdu r-rispett u l-fiduċja ta' l-awtoritajiet. Nafu li daww involuti thallew jokkupaw il-karigi li kellhom jew minn post batuhom post iehor! Irridu niehdu tagħlima minn dak li ġara barra u wasal iż-żmien li nkunu aktar onesti magħna nfusna. Għandhom jittiehdu l-azzjonijiet li hemm bżonn biex il-hafna tajjeb li qed isir mill-maġġoranza ma jithassarx bil-ftit hażin tal-ftit. Wiehed fil-mija biss tal-kazijiet kollha ta' pedufilja jitwettqu mill-kleru. Dan huwa każ iehor ta' sensazzjonalizmu li spiss naraw fil-gurnali u fil-media.

L-email ta' Dr Saliba huwa:

msaliba@waldonet.net.mt

Ta Pawlu



**Bar &
Restaurant**

Tel: 2155 8355
Mob: 9942 1536
Fax: 2156 4382

4 Triq Manuel de Vilhena, Imgarr, Gozo, GSM 104.






LANTERN

Guest House
Restaurant • Pizzeria

MARSALFORN - GOZO

Tel: 562365 • Fax: 556285
Mobile: 09877648 / 09883028
Residence: Tel: 554186
E-mail: romx@vol.net.mt

SEA VIEW
APARTMENTS
ALSO AVAILABLE



Sportivi Internazzjonali li Habbew 'l Għawdex Tagħna

Illum iddecidejt li nikteb l-esperjenza tieghi ma' żewġ personalitajiet gentili sportivi nternazzjonali li mietu f'dawn l-aħhar xhur. It-tnejn li huma nżertaw Inglizi u li jiena kelli x-xorti kbira li niltaqa' magħhom u li ndawwarhom ma' Għawdex tagħna. Qed nirreferi għal **Sir Bert Mullichip** u **Frank Taylor O.B.E.** Minkejja li kienu mimlija bl-ghomor, il-mewt tagħhom hasditni u fl-istess waqt gābuli hafna tifikiriet tal-laqgħat li kelli magħhom.

Sir Bert Mullichip miet nhar it-18 ta', Diċembru li għadda fl-età ta' 88 sena. Sir Mullichip kien personalità importanti hafna fix-xena tal-futbol mhux biss dik Ingliza, iżda anke dik internazzjonali. Fil-fatt huwa kien *Chairman* tal-Assoċjazzjoni tal-*football* fl-Ingilterra bejn l-1981 u l-1996. Fix-xena internazzjonali beda l-involvement tieghu fi hdan il-UEFA sa mill-1979 meta kien jiffirma parti minn grupp li beda jistudja fuq is-sostanzi pprojbiti fl-isports. Fl-1988 waqt l-Kungress li kien inżamm fi Munich fil-Germanja, huwa kien elett bhala membru fil-Kumitat Eżekuttiv tal-UEFA. Imbagħad wara l-irtirar tieghu minhabba l-età fl-1996, huwa kien gie mahtur bhala Membru Onorarju tal-istess Għaqda tal-Futball Ewropea. Fix-Xena Internazzjonali serva bhala *chairman* ta' diversi kumitati fi hdan il-UEFA fosthom dawk tar-*Referees*, tad-Dixxiplina u tal-Futsal.


Kif għidt iktar qabel, Sir Bert Mullichip għamel iktar minn żjara wahda fil-gżira għawdxija. Huwa kien dejjem jimpressjona ruhu bis-sbuhija naturali u l-mod akkoljenti kif in-nies tagħna jilqgħu lill-barranin fosthom. Fil-fatt niftakar jgħidli tajjeb li minkejja li l-Għawdxin m'għandniex xi livell għoli ta' *football*, però l-attitudni tagħna hija l-aqwa *Fair Play* għax bhala Għawdxin naghmlu minn kollox biex nagħtu kull għajnuna u sapport li dawk li jżuru lil gżira tagħna. Huwa kumpliment li jgħadduh diversi barranin, fuqna. Però dan Mullichip, minkejja li kien statura kbira fix-xena sportiva internazzjonali, ma kien jiddejjaq xejn li jinsab fi gżira żghira bħal tagħna u kien japprezza l-fatt li naghmlu minn kollox biex hadd ma jhossu 'l bogħod minn art twelidu.



Personalment lili mpressjonani bl-umiltà kollha tieghu u ma kien jagħmel l-ebda distinzjoni li għax qed jitikellem ma' xi Għawdxin, għalih kienet ser tagħmel xi differenza. Niftakar l-ewwel darba li ltqajt mieghu u għidtlu li jien Għawdxin, qalli li dan ma jagħmel l-ebda distinzjoni għalih għax kulhadd għandu l-istess dinjità, tkun minn fejn tkun. U l-biża' li forsi kelli dak in-nhar li ma kiens ser jagħti kasi, sparixxiet immedjatament. Fil-fatt tkellimna ma' xulxin fuq diversi setturi li l-futbol huwa msawwar bihom. Fost l-iktar li qasam l-esperjenza tieghu mieghi kien propju fuq l-importanza aktar minn qatt qabel li l-isport għandu jkollu sehem importanti fil-hajja ta' miljuni ta' persuni f'hafna pajjiżi. Semmieli kemm dawn jieħdu sehem f'forom varji ta' sport. Kellu għal qalbu l-ideal tal-*Fair Play* u li dan il-kuncett għandu jmexxi kull forma ta' sport, hi x'inhil-età tal-partecipanti. Bhala ġurnalista,

lili kien issuggerili li ahna ghandu jkollna l-hsieb tal-promozzjoni tal-isport inkorporat mal-Fair Play u li nesprimu dejjem li m'hemmx sport minghajr Fair Play. Dan il-kuncett għall-grazzja t'Alla dejjem tajtu u bqajt nagħtih l-importanza kollha massima tiegħi. U dan anke jekk kultant ikun diffiċli li wiehed jibdel il-kundizzjonijiet tal-prattika sportiva biex ikun żgurat il-fair play. Però din il-promozzjoni, temm jghidli, Sir Bert Mullichip, anke jekk hafna jemmnu li hija diffiċli, huwa ferm indispensabbli li kulhadd jahdem biex jissahhah l-gharfien tal-problema u li jiddahhlu ideat godda li jwasslu għal attitudni ġusta.

Nghaddi issa għal gentlom iehor. **Frank Taylor O.B.E.** miet fit-18 ta' Lulju li għadda fl-eta' ta' 82 sena. Nisthajjel lil min qed jaqra dan l-artiklu jistaqsi min kien Frank Taylor. Iltqajt miegħu għall-ewwel darba waqt is-seminar fil-ġurnalizmu sportiv, organizzat għall-ewwel darba mill-Għaqda Kittieba Sport fl-1994. Matul il-jiem li dam fostna huwa kien ġie wkoll Ghawdex u jiena kelli wkoll ix-xorti u l-unur li nistiednu għall-ikel id-dar tiegħi. Kienet ġurnata memorabbli għaliha dak in-nhar li kont qed nospita personalità daqstant gholja fil-ġurnalizmu sportiv mondjali.



awtur ta' tmien kotba sportivi, fosthom l-iktar li għamel suċċess kien *The Day a Team Died* li jirrakonta l-istorja tad-diżastru ta' Munich li sehh fis-6 ta' Frar 1958, meta kważi t-tim kollu ta' *Manchester United* tilef hajtu traġikament meta kkraxxa l-ajruplan. Dak in-nhar kien hemm seba' ġurnalisti jakkumpanjaw lil *United* u Frank Taylor kien l-uniku wiehed minnhom li salva. Xhieda ta' dan kienet propju d-diżabilità fiżika li soffra f'siequ x-xellugija.

Izda lura għall-esperjenza tiegħi miegħu. Kien qalli li minn dejjem kellu l-holma li jżur lil Ghawdex, minkejja li Malta min-naħa l-oħra ma kienetx għida għalih bhala membru tal-*Air Force* Ingliża matul it-Tieni Gwerra Dinjija. Minn dejjem qalli li kellu kurżità fuq din il-gżira żgħira li kien jara mill-ajru. Allura nista' niddeskrivi jien il-ferh li hass meta, akkumpanjat minn martu u l-mibki kollega tiegħi John Debattista li kellu wkoll lis-sinjura tiegħu, waslu Ghawdex. Baqa' mpressjonat bis-sbuhija tal-gżira, kif ukoll bl-akkoljenza mogħtija.

Naqsam ftit magħkom xi suggerimenti li kien għamilli, li bhala ġurnalist sportiv hdejh kont sempliċi fraka. Semmieli kemm huwa importanti rapportaġġ serju. Dan għandu jkun servizz tajjeb mimli informazzjoni, kompetenza u fuq kollox anke divertiment. Semmieli li biex tinforma lill-pubbliku, huwa essenzjali hafna li tkun informat, kemm fuq l-avveniment li ser tirraporta, kif ukoll dwar il-personalitajiet li ser ikunu involuti fl-avveniment sportiv. Dan kollu minhabba l-fatt li b'hekk wiehed iktar jista jagħti gost lil min qed isegwi għax ihossu li qed jingħata servizz tajjeb. B'dan kollu wiehed ikun qed jibni reputazzjoni tajba u serja. Kien sahaqli hafna fuq l-importanza li bhala ġurnalist sportiv għandi nibza' għar-reputazzjoni li ddum biex tibnija, li però minn naħa l-oħra faċli ferm biex titlifha. Wissieni wkoll biex ma nħallix il-partiġġjanizmu itellifni mir-reputazzjoni u l-kompetenza tiegħi. Semmieli l-importanza kbira li meta nirraporta avveniment sportiv qatt m'għandu jkollu xi appoġġ partikulari għal xi wiehed mill-kontestanti. Għadu jidwi f'widnejja l-kliem li bhala ġurnalist sportiv qieghed hemm biex nirraporta dik il-ġrajja u nkun l-ghajnejn, il-widnejn u l-mohh ta' min ma setax ikun preżenti.

Għandi hafna iktar esperjenzi x'nirrakkonta ta' dawn iż-żewġ personalitajiet sportivi internazzjonali li hallewna matul is-sena l-oħra. Persważ fuq kollox li hidmiethom sportiva fuq din l-art kienet ta' mudell u eżempju għal bosta oħrajn. Ninsab ċert li issa huma qed igawdu l-premju ta' hidmiethom.

Frank Taylor beda l-karriera ġurnalistika sportiva tiegħu fl-1937. Matul il-karriera tiegħu huwa rraporta diversi avvenimenti sportivi kemm domestiċi, kif ukoll internazzjonali. Fost dawn insibu diversi Tazzi tad-Dinja u Logħob Olimpiku. Frank Taylor kien il-President tal-AIPS li hija l-Għaqda tal-Kittieba Sportivi Mondjali bejn l-1973 u l-1977 u bejn l-1981 u l-1993. Wara mbagħad huwa kien ġie mahtur bhala president onorarju għal għomru. Kien ukoll President bejn l-1973 u l-1977 tal-UEPS li hija l-Għaqda tal-Ġurnalisti Sportivi Ewropej. Fl-1978 huwa ġie onorat għas-servizzi tiegħu fil-qasam sportiv u anke dak ġurnalistiku bl-*Order of the British Empire*. Huwa kien

GREZZJU BONELLO
Water Proofing Service
for Roofs and Walls

'Grež Jos', Tel: 2155 7694
 Filfla Street, Għajnsielem Mob: 9946 9102

TAL-MUDELL
HARDWARE SHOP

FORTUNATO MIZZI STREET,
VICTORIA, GOZO - TEL 2155 4131



migbura minn Pierre Mejlak

Halliel jisraq karozza b'katavru ġo fiha

Ix-xorti ma dahkitx lil halliel f'Los Angeles li wara li kien ha battikata ġmielha biex seraq *van*, twaqqaf mill-Pulizija fuq *highway* u fuq in-naha ta' wara tal-*van* instab katavru ta' bniedem! Juan Preciado ta' 30 sena, qal li ma kellux idea kif dak ir-raġel spicċa fil-vettura tiegħu! Povru Juan kellu jammetti kollox fi ftit minuti!

Mhux aktar "French fries" minħabba d-determinazzjoni ta' Chirac.

Ristorant ta' *fast-food* f'North Carolina ddeċieda li jibdel l-isem tal-patata moqlija. Mhux aktar *French fries* imma *Freedom Fries*. Is-sid tar-ristorant Cubbie, Neal Rowland, qal li bhala ristorantier ma jridx li jkollu x'jaqsam aktar mal-Francizi wara li l-President habbar li mhux ser jappoġġja lill-Istati Uniti f'eventwalità ta' gwerra fuq l-Iraq.

Jissejjah għall-Militar ta' 9 snin.

Tfajjel ta' 9 snin mit-Taiwan isejjah mill-awtoritajiet biex jibda s-servizz tal-militar. Il-ġenituri ta' Chan Tsung-min ma riedux jemmnu lil ghajnejhom u pprotestaw. Li ma kienux jafu kien li bi żball skrivan kien biddel id-data tat-twelid ta' binhom minn 1994 għal 1984!

Raġel liebes maskra tal-gass iqajjem paniku

Raġel ġie arrestat f'South Dakota wara li nstab hati li saq *van* liebes maskra tal-gass. Hafna sewwieqa li innotaw lir-raġel ippanikkjaw ghax hasbu li kien ġej xi attakk terroristiku! Tant qam paniku li jinghad li kien hemm anke nċidenti tat-traffiku! Ir-raġel ġie arrestat f'Buffalo Ridge. Meta ġie mistoqsi x'kellu f'mohhu, ir-raġel qal li fil-vann tiegħu kien ixomm riha tintenn pesta u haseb li b'hekk seta' jevita kull kuntatt magħha.

Isalva 'l ibnu u jsib hin biex jirrangja ambulanza

L-inġinier Ingliz Chris Wilkinson ghamel bravura doppja ftit ġimghat ilu. Irnexxielu jagħti l-hajja lill-ibnu ta' sentejn wara li dan waqa' mis-sodda, habat rasu u ntilef minn sensieh u anke wasal biex irrangja l-ambulanza li ġiet għal ibnu u ma setghetx tistartja!

Ġara li grazzi għall-intervent tiegħu, l-ambulanza waslet fil-*Huddersfield Royal Infirmary* f' *West Yorkshire*, fil-hin, u ċ-ċekjen Ian nghata l-kura kollha li kellu bżonn.



CHAMBRAY... 150 SENA ILU!

Ritratt meħud fl-1860 minn fuq il-bejt tal-kwartieri tal-Forti Chambray, juri mhux biss is-swar u l-pont fuq il-foss kif kienu sa' ftit snin ilu, imma wkoll fil-bogħod ir-raħal ta' Għajnsielem u t-torri ta' Kenuna fuq l-għolja tan-Nadur. (Ritratt: Malta Maritime Museum)

IL-HARSJEN TAL-KMANDAMENTI

LUMEN CHRISTI PUBLICATIONS

IL-HARSJEN TAL-KMANDAMENTI

"Dawn il-kmandamenti huma l-bazi ta' kollox ghax kull ligi ohra hija tifsira ta' xi parti minnhom... Ghalhekk il-Knisja bniet il-ligijiet taghha fuq l-ghaxar kmandamenti. Hi trid li nkunu nafuhom u nosservawhom. U biex inharsuhom tajjeb, jehtieg li jkunu mfissrin ilna wkoll tajjeb fil-katekesi li tinghata qabel l-ewwel tqarbina u l-grizma, u li ghandha tibqa' tinghata wkoll fl-età adulta meta l-bniedem isib ruhu f'diversi ċirkostanzi tal-hajja."

- P. Guido Schembri ofm, fil- "Kelmtejn Qabel" ta' dan il-ktieb.

Dan huwa s-seba' volum fis-sensiela popolari ta'

KATEKESI GHALL-KBAR


Is-sitt volumi l-ohra li ga hargu huma dawn:



Sintesi ta' l-Istorja Biblika b'riflessjonijiet minn P. Guido Schembri ofm.



Sintesi ta' l-Istorja tal-Knisja b'riflessjonijiet minn Mons. Isqof Nikol G. Cauchi



Taghrif Storiku u Riflessjonijiet tal-Ghaleb 2000 minn Mons. Salv Borg



Katekesi dwar is-Sagrificju Ewkaristiku minn Mons. Isqof Nikol G. Cauchi



Katekesi dwar is-Seba' Sagramenti minn P. Guido Schembri ofm.



Katekesi dwar it-Tridu Paskwali minn Angelo Xuereb

Katekesi
Biblika
Pastorali
minn
Patri
Guido
Schembri ofm

Jinbieghu ghall-prezz ta' Lm1.50 il-kopja



PM

Palazzo Margherita



*Let your wedding
reflect your personality*

*For Reservations phone
2155 5737, 2155 7898*

